

**EMI CLASSIC EMI**  
**COMPUTERS and XEROX SHOP**  
 1B-Chawk, Main Road Utnoor-9652790005  
 Laptop, Computers, Printers, CC Cameras  
 all Accessories

**త్రుభాత సమాచారం**  
**తెలంగాణ తెలుగు దినపత్రిక**

Prop: Syed inkeeshafali  
**BAJAJ FINSERV**  
**CLASSIC ELECTRONICS**  
 COMPUTERS & XEROX  
 Call: 940016715, 9652790005

సంపుటి : 15 సంఖ్య : 157 ఆదిలాబాద్ ఎడిటర్ - సయ్యద్ కలిం బుధవారం, 10 డిసెంబర్ 2025 పేజీలు : 4 వెల : 2/-



**ఎత్తుకు వైఎత్తు పంచాయతీ పోరు**

హైదరాబాద్ : పంచాయతీ పోరు పీక్స్ చేరుకుంది. అభ్యర్థులు పోటాపోటీగా ప్రచారం చేస్తూ గ్రామపంచాయతీ రసవత్తరంగా మారుస్తున్నారు. గతానికి భిన్నంగా పంచాయతీ ఎన్నికల్లో విస్తృతంగా సోషల్ మీడియాలో ప్రచారాన్ని హెచ్చిస్తున్నారు. మొదటి విడత ప్రచారం ముగిసింది. ఇక సోషల్ మీడియాపై దృష్టి సారించారు. కేటాయించిన గుర్తులు, ఫోటోలతో పాటు... గెలిపిస్తే చేయబోయే అంశాలు వివరిస్తూ ఓటర్లను ఆకర్షించేందుకు సూతన ఒరవడులు తొక్కుతున్నారు అభ్యర్థులు.

**ప్రచారం పై పార్టీ నేతలు ఫోకస్...** తెలంగాణలో పంచాయతీ ఎన్నికల తో గ్రామాల్లో రాజకీయం హిట్ కింది. కాంగ్రెస్ ప్రభుత్వం ఏర్పడిన తర్వాత జరుగుతున్న గ్రామ పంచాయతీల్లో సత్తా చాటేందుకు ప్రధాన పాత్ర నేతలు వ్యూహారచన చేస్తున్నారు. ఇప్పటికే నామినేషన్ల దాఖలు ప్రక్రియ ముగియడంతో ప్రచారంపై ఫోకస్ చేశారు అభ్యర్థులు. పోటీ చేస్తున్న అభ్యర్థులు గతానికి భిన్నంగా సోషల్ మీడియాను వినియోగించుకుంటున్నారు. ప్రతి గ్రామంలో వార్డు వెంబడి గా పోటీ చేస్తున్న వారు.. సర్పంచ్ గా బరిలో నిలిచినవారు సోషల్ మీడియా వేదికగాను ప్రచారం చేస్తున్నారు. గ్రామానికి చెందిన వారు ఇతర ప్రాంతాల్లో ఉంటే వారికి సమాచారం చేరవేసే విధంగా చర్యలు తీసుకుంటున్నారు. గెలిపిస్తే ఏం చేస్తా... అభివృద్ధి పనులు ఇతర ప్రాంతాలను సైతం పోషించుతున్నారు. ఏ వార్డులో పోటీ చేస్తున్నామనే విషయాన్ని సైతం స్పష్టంగా చెబుతున్నారు. అంతేకాదు ఏ గుర్తు కేటాయించినదనే అంశాలను సైతం ఫేస్ బుక్, వాట్సాప్, ఇన్ స్ట్రాగ్రాం.. టెలిగ్రాం ఇలా

అన్నింటినోసూ ప్రచారం చేస్తూ ఓట్లను అభ్యర్థిస్తున్నారు. **కాంగ్రెస్ వర్కర్ బీఆర్ఎస్...** రాష్ట్రంలో తొలి విడత, రెండో విడత బరిలో ఉండే అభ్యర్థుల ప్రకటన జరిగింది. వారికి అధికారులు గుర్తులు సైతం కేటాయించారు. ఈ సర్పంచ్, వార్డు సభ్యుల ఎన్నికలు పార్టీ గుర్తులతో జరుగకపోయినప్పటికీ ఆయా పార్టీల మద్దతుతోనే అభ్యర్థులు బరిలో నిలిచారు. అయితే గ్రామాల్లో ఎక్కువగా అధికార కాంగ్రెస్ పార్టీ ప్రధాన ప్రతిపక్షం బీఆర్ఎస్ మధ్య పోటీ తీవ్రంగా నెలకొంది. కొన్ని గ్రామాల్లో కొందరు పార్టీల మద్దతు ఇవ్వకపోవడంతో స్వతంత్రంగా బరిలో నిలిచారు. వారికి సైతం గుర్తులు వచ్చాయి. తొలివిడత ఈ నెల 11న, రెండో విడత 14న ఎన్నికలు జరుగుతుండటంతో విస్తృత ప్రచారం అభ్యర్థులు చేస్తున్నారు. అయితే వార్డుల వారీగా ఓటర్ల లిస్టు ప్రకారం వాట్సాప్ గ్రూపులు ఏర్పాటు చేసి గెలిపిస్తే చేయబోయే అంశాలను అందులో పోషిస్తూ చేస్తున్నారు. తనకు ఫలానా గుర్తు కేటాయించారని.. ఆ గుర్తుపై ఓటు వేయాలని అభ్యర్థిస్తున్నారు. దీనికి తోడు సోషల్ మీడియాలో ఫోటోలు, కేటాయింపు గుర్తులను పోషిస్తూ చేసి విస్తృత ప్రచారం చేస్తున్నారు. దీంతో సోషల్ మీడియాలోనూ ప్రచారం ఊపందుకుంది.

**ఓటర్లను ఆకర్షించే ప్రయత్నం...** పోటీ చేసే అభ్యర్థులు ఇంటింటికెళ్లి గెలిపిస్తే ఏం చేస్తామనే విజన్ ను వివరిస్తున్నారు. గ్రామాభివృద్ధి కోసం బడేశో చేయబోయే కార్యక్రమాల ప్రణాళికలు రెడీ చేశామని ఓటర్లను ఆకర్షిస్తున్నారు. గెలిపిస్తే డ్రైనేజీ సమస్య పరిష్కరిస్తా, కోతులు గ్రామానికి

**పక్కకి చేరిన పంచాయతీ పోరు**

**మొదటి విడతకు ముగిసిన ప్రచారం**

**సోషల్ మీడియాలో దుమారం రేపుతున్న అభ్యర్థులు**

రాకుండా చేస్తా.. ఊరిలో సీసీ కెమెరాలు పెట్టిస్తా.. గ్రంథాలయం ఏర్పాటు చేస్తా.. మినరల్ వాటర్ ఫ్లాట్ ఏర్పాటు చేయిస్తా.. ఒకడుగు ముందుకేసి నిరుద్యోగుల కోసం ఉద్యోగ మేళా, హెల్త్ క్యాంపులు పెట్టిస్తామని.. సీసీ రోడ్డు, క్రీడా పరికరాలు.. ఇలా హామీలిస్తూ ఓటర్లను ఆకర్షించే ప్రయత్నం మొదలు పెట్టారట. వీరలు, కుంకుమ భరిణెలు, సగదు ఇతర కానుకలు పంపిణీ చేసేందుకు ఏర్పాట్లు జరుగుతున్నాయట. **మద్దతుదారులను గెలిపించుకునేందుకు స్పెషల్ ఫోకస్...** సర్పంచ్ ఎన్నికల ప్రచారానికి సమయం దగ్గరపడుతుండటంతో ప్రధాన పాత్రల నేతలు గ్రామాలకు చేరుతున్నారు. కాంగ్రెస్, బీఆర్ఎస్, బీజేపీ తమ మద్దతుదారులను గెలిపించుకునేందుకు స్పెషల్ ఫోకస్ పెట్టారట. పార్టీలకు సంబంధం లేకుండా జరిగే ఎన్నికల్లో అయినా.. తమ వాళ్లే గెలవాలనే పట్టుదలతో మంత్రులు, ఎమ్మెల్యేలు, ఎంపీలు, ఎమ్మెల్యేలు నియోజకవర్గ ఇన్-చార్జీలు, తదితర నాయకులు గ్రామాల బాట పట్టారట. సొంత గ్రామాలపై మరింత ఫోకస్ పెట్టాలనే నేతలు. పంచాయతీల్లో పట్టు సాధించి, రానున్న ఎన్నికలకు గట్టి పునాది వేసేలా ముందుకెళ్తున్నారు. తమ సత్తా చాటేందుకు ముప్పూర ప్రయత్నాలు చేస్తున్నారు. తమ మద్దతు దారులు గెలిచేందుకు వ్యూహాలు రచిస్తున్నారు. ఎదుటి వ్యక్తిలోని లోపాలను తెలుసుకొని ఎత్తుకు పైఎత్తులు వేస్తున్నారు. ఇది ఇలా ఉంటే గ్రామాల్లో మాత్రం సోషల్ మీడియాలో మాత్రం పంచాయతీ ఎన్నికల ప్రచారానికి అభ్యర్థులు వేదికగా చేసుకుంటున్నారు. విస్తృత ప్రచారం చేసుకుంటున్నారు. ఓటర్లను

ఆకర్షించేందుకు వీడియోలు సైతం పోషిస్తూ చేస్తున్నారు. **పట్టు పై పల్లె ఫోకస్...** పట్టుపై పల్లె ఫోకస్ పెట్టింది. పంచాయతీ ఎన్నికల్లో పోటీచేస్తున్న అభ్యర్థులు ఎవరెవరు పట్టులలో ఉన్నారు.. ఎంత మంది ఉన్నారునేది ఆరా తీయడంతో పాటు వారికి ఎన్ని ఓట్లు ఉన్నాయి.. ఎలా రెప్పించాలనే ప్రయత్నాలు ముమ్మరం చేశారట అభ్యర్థులు. ఫోన్ చేస్తూ పోలింగ్ రోజూ విధిగా గ్రామాలకు తీసుకొచ్చే ప్లాన్ చేస్తున్నారు. అంతేకాదు వరుసలు సైతం కలిపి తనను గెలిపించాలని.. గెలిపిస్తే ఏం పని కావాలన్నా చేసి పెడతానంటూ హామీలు ఇస్తున్నారు. ఓటర్లను ఇతర ప్రాంతాల నుంచి రప్పించేందుకు కొంతమంది నేతలకు పార్టీలు సైతం బాధ్యతలు అప్పగిస్తున్నాయి. వారిని పోలింగ్ బాజ్ వరకు తీసుకొచ్చే వరకు వారిదే బాధ్యత అని చెబుతున్నట్లు సమాచారం.

**ప్రతి ఒక్క ఓటు కీలకం...** సర్పంచ్ ఎన్నికల్లో ప్రతి ఒక్క ఓటు కీలకం. గతంలో ఒక్క ఓటుతో ఓడిపోయిన సర్పంచ్ స్థానాలు చాలా ఉండటం తో సర్పంచ్ గా, వార్డు సభ్యులుగా పోటీ చేస్తున్న అభ్యర్థులు ఇతర ప్రాంతాల్లో ఉన్న ఓటర్లను ప్రత్యేక ఫోకస్ పెట్టారు. అంటే పోటీచేసే వారు ఎన్నికలకు ఎంత ప్రతిష్టాత్మకంగా తీసుకుంటున్నారనేది స్పష్టమవు తోంది. ఇది ఇలా ఉంటే మనకులానికి ఈసారి పోటీచేసే అవకాశం వచ్చింది. ఖచ్చితంగా గెలిపించుకుందాం.. తీసుకోవాలి ఎప్పుడు గెలువాలనే.. అందరూ కలిసి రావాలని ఫోన్ చేసి విజ్ఞప్తులు చేస్తున్నారు. ఓవరాలో గా పోలింగ్ గడువు సమీపిస్తున్న కొద్ది గ్రామాల్లో ప్రచారం ఊపందుకుంది.

**ఇందిరమ్మ చీరలో గ్లోబల్ సమిట్ కు మంత్రి కొండా సురేఖ..!**

తెలంగాణ రైజింగ్ గ్లోబల్ సమిట్ కు మంత్రి కొండా సురేఖ ఇందిరమ్మ చీరలో వచ్చి ప్రత్యేక ఆకర్షణగా నిలిచారు. తెలంగాణ మహిళల కోసం ప్రభుత్వం ప్రతిష్టాత్మకంగా ఇందిరమ్మ చీరలను అందజేసే కార్యక్రమం చేపట్టినదని చెప్పారు. పూర్వరీ సీట్ వేదికగా జరుగుతున్న గ్లోబల్ సమిట్ కు ఆమె హాజరయ్యారు. ఈ సందర్భంగా మీడియాతో మాట్లాడారు. తెలంగాణ రైజింగ్ గ్లోబల్ సమిట్ భారీస్థాయిలో నిర్వహిస్తున్నామని.. భారత రాష్ట్ర సమితి పార్టీ అనవసర విమర్శలు చేయడం సరికాదని కొండా సురేఖ అన్నారు.

**ట్రంప్ మేరే షాకింగ్ నిర్ణయం.. భారత్ పై సుంకాలకు రెడీ?**

వాషింగ్టన్: అమెరికా అధ్యక్షుడు డొనాల్డ్ ట్రంప్ మరో మారు భారత్ ను దెబ్బతీసేలాంటి నిర్ణయం తీసుకున్నారు. అమెరికన్ రైతుల నుండి వస్తున్న ఫిర్యాదుల మేరకు ట్రంప్ సర్కారు భారత బియ్యం, కెనడియన్ ఎరువులతో సహా వ్యవసాయ దిగుమతులపై కొత్త సుంకాలను విధించే దిశగా యోచిస్తున్నది. సబ్సిడీ పొందిన విదేశీ బియ్యం దిగుమతులు అమెరికా మార్కెట్లను దెబ్బతీస్తున్నాయని, దేశీయ ధరలను దిగజారుస్తున్నాయని అమెరికన్ రైతులు వైట్ హౌస్ రౌండ్ టేబుల్ సమావేశాల్లో అధ్యక్షుడు ట్రంప్ ఎదుట ఆరోపించారు. రైతుల వినతిని పరిగణలోకి తీసుకున్న ట్రంప్ ఈ సమస్యను పరిష్కరించే హామీ ఇచ్చారు. సమావేశంలో ట్రంప్ అమెరికన్ రైతుల కోసం \$12 బిలియన్ల (1,08,156 కోట్లు) బెయిటోల్ ప్యాకేజీని ప్రకటించారు. ఈ సందర్భంగా రైతులు నేరుగా ట్రంప్ తో మాట్లాడారు. భారతదేశం లాంటి దేశాలు తమ బియ్యాన్ని యూఎస్ మార్కెట్ లోకి తక్కువ ధరలకు డంపింగ్ చేస్తున్నాయని ఆరోపించారు. ఇది తమకు తీవ్ర ఇబ్బందులను కలిగిస్తోందని పేర్కొన్నారు. వెంటనే ట్రంప్



స్పందిస్తూ తమ దేశ మార్కెట్ లోకి అన్యాయంగా వస్తువులను డంపింగ్ చేస్తూ, పలు దేశాలు తమను మోసం చేస్తున్నాయని వ్యాఖ్యానించారు. లూసియానాలోని కెన్సెడ్రీ రైస్ మిల్ సీఈఓ మెరిల్ కెన్సెడ్రీ, డంపింగ్ కు ప్రధాన కారకులుగా భారతదేశం, థాయిలాండ్, చైనాలను చూపించారు. చైనా బియ్యం అమెరికా ప్రధాన భూభాగానికి బదులుగా ప్యూర్టో రికో (టిరిబిల్)లోకి తరలి

పోతున్నదని తెలిపారు. ఇది తమకు ఇబ్బంది కలిగిస్తుందని అన్నారు. అమెరికా రైతులకు అన్యాయమైన పోటీనిస్తున్న దేశాల పేర్లను రాయమని ట్రంప్ ట్రెజరీ కార్యదర్శి స్టాల్ టెన్సింగ్ ను ఆదేశించారు. భారతదేశం తన బియ్యం పరిశ్రమను చట్టవిరుద్ధమైన సబ్సిడీలతో ఎలా ప్రోత్సహిస్తుందో కెన్సెడ్రీ వివరించడానికి ప్రయత్నించగా, ట్రంప్ అడ్డుకుంటూ తనకు దేశాల పేర్లు చెప్పాలని కోరారు. ట్రెజరీ కార్యదర్శి బెన్సింగ్ భారతదేశం, థాయిలాండ్ చైనాలను ఎత్తిచూపారు. వెంటనే ట్రంప్ ఈ సమస్యను పరిష్కరించే హామీ ఇచ్చారు. వాణిజ్య ఒప్పందాల కోసం కెనడా, భారతదేశం రెండు అమెరికాతో సంబంధాలను స్థిరీకరించడానికి ప్రయత్నిస్తున్న తరుణంలో ఈ పరిణామం చోటుచేసుకుంది. కాగా డిప్యూటీ యూఎస్ ట్రెజరీ రిక్ స్టీట్లర్ నేతృత్వంలోని అమెరికా వాణిజ్య ప్రతినిధి కార్యాలయ సీనియర్ ప్రతినిధి బృందం త్వరలో భారతదేశంతో వాణిజ్య చర్యలను తిరిగి ప్రారంభించనుంది. డైరెక్షన్ వాణిజ్య ఒప్పందం మొదటి దశను ఈ సంవత్సరం చివరి నాటికి పూర్తి చేయాలని భారత్ లక్ష్యంగా పెట్టుకుంది.



హైదరాబాద్: తెలంగాణ ప్రభుత్వం ప్రతిష్టాత్మకంగా నిర్వహించిన రైజింగ్ గ్లోబల్ సమిట్ సూపర్ సక్సెస్ అయ్యింది. రికార్డు స్థాయిలో ఒప్పందాలు కుదిరాయి. రెండురోజుల్లో కలిపి వివిధ కంపెనీలు, పరిశ్రమలు రూ. 5.75 లక్షల కోట్ల మేర పెట్టుబడులకు ఒప్పందాలు కుదుర్చుకున్నట్లు ప్రభుత్వం వర్గాలు వెల్లడించాయి. **ఒప్పందాల్లో కొన్ని..** రాష్ట్రంలో రూ. 70వేల కోట్ల పెట్టుబడులకు ప్రభుత్వంతో ఇన్ ఫ్రాక్స్ పార్ట్స్ ఒప్పందం కుదుర్చుకుంది. 150 ఎకరాల్లో 1 గిగావాట్ సామర్థ్యం గల డేటా సెంటర్ ఏర్పాటు చేయనుంది. రూ. 9వేల కోట్ల పెట్టుబడులకు జెనీకే ఇన్ ఫ్రా ప్రాజెక్ట్ ఒప్పందం. పర్యాటక రంగంలో రూ. 7,045 కోట్ల పెట్టుబడులకు ఒప్పందాలు. విజీపీ గ్రూప్ మొత్తం రూ. 6,750 కోట్ల పెట్టుబడులకు ఒప్పందం. 1 గిగావాట్ డేటా సెంటర్ ను ఏర్పాటు చేయనున్న విజీపీ గ్రూప్. రూ. 3,500 కోట్ల పెట్టుబడులకు బయోలాజికల్-ఈ సంస్థ ఒప్పందం. పరిశోధన, అభివృద్ధి, తయారీల పెట్టుబడులు పెట్టుకున్న బయోలాజికల్-ఈ సంస్థ. రూ. 2 వేల కోట్ల పెట్టుబడులకు ఫెర్రిస్ ఇండియా సంస్థ ఒప్పందం. ఫుడ్, అగ్రికల్చర్ రీసెర్చ్ సెంటర్ ఏర్పాటుకు ఫెర్రిస్ ఇండియా ఒప్పందం. రూ. 3వేల కోట్ల పెట్టుబడులకు ముందుకొచ్చిన ఫుడ్ లింక్ ఎఫ్ అండ్ బి హోల్డింగ్స్. డ్రీమ్ వాలీ

గోల్డ్ అండ్ రిసోర్స్ రూ. వెయ్యికోట్లతో నిర్మించనున్న ఫుడ్ లింక్. రూ. 1100 కోట్లతో ప్రపంచంలోనే తొలి ఫ్లగ్-ఇన్ హైలెట్ మోటార్ టెక్ కేంద్రం ఏర్పాటు. 500 మందికి ఉద్యోగాలు. **పేదరికం ఎంతో నాకు తెలుసు.. అందుకే ఈ తపన: సీఎం రేవంత్...** సమాజంలో ఉన్న వివక్షత నిర్మూలన తమ ప్రభుత్వ లక్ష్యం అని.. విద్య మీద ఖర్చు చేసేది వ్యయంగా కాకుండా పెట్టుబడిగా చూసామని తెలంగాణ ముఖ్యమంత్రి రేవంత్ రెడ్డి అన్నారు. పూర్వరీ సీట్ మీరేఖాన్ పేటలో మంగళవారం జరిగిన తెలంగాణ రైజింగ్ గ్లోబల్ సమిట్-2025 ముగింపు కార్యక్రమంలో పాల్గొని ఆయన ప్రసంగించారు. తెలంగాణ మట్టికి గొప్ప చైతన్యం ఉంది. జిల్ల, జంగిల్, జమీన్ అమలీ కొమరం భీమ పోరాడిన గడ్డ ఇది. భూమి కోసం భుక్తి కోసం విముక్తి కోసం సాయుధ రైతాంగ పోరాటంలో ఎంతో మంది నేలకొరిగిన చరిత్ర ఈ ప్రాంతానిది. స్వేచ్ఛ సామాజిక న్యాయం, సమాన అవకాశాల కోసం తెలంగాణ ఎదురుచూస్తోంది. తెలంగాణ ప్రజలు కోరుకున్న స్వేచ్ఛ సామాజిక న్యాయం, సమాన అవకాశాలు అందించేందుకు తెలంగాణ రైజింగ్ 2047 విజన్ డాక్యుమెంట్ ను తీసుకొచ్చాం 2034 నాటికి 1 ట్రిలియన్ డాలర్లు, 2047 నాటికి 3 ట్రిలియన్ డాలర్ల ఎకానమీ లక్ష్యంగా విజన్ డాక్యుమెంట్ ను

**తెలంగాణ రైజింగ్ గ్లోబల్ సమిట్..**

**సూపర్ సక్సెస్!**

**రూ.5.75 లక్షల కోట్ల పెట్టుబడులు**

రాపొందించాం. ఇది నాలుగు గోడల మధ్య కూర్చుని తయారు చేసేది కాదు.. నాలుగు కోట్ల తెలంగాణ ప్రజల అభిప్రాయాలు తీసుకుని తయారు చేసేది. ఆనాడు ఎదుక్కేవన, ఇరిగేషన్ కు జవహర్ లాల్ నెహ్రూ ప్రాధాన్యత ఇచ్చారు.. ఇప్పుడు మేం ఎదుక్కేవన, ఇరిగేషన్, కమ్యూనికేషన్ నిరాదారితో ముందుకు వెళ్తున్నాం. ఎదుక్కేవన, ఇరిగేషన్ కు ప్రాధాన్యత. పేదలలో నిరుపేదలకు సహాయం చేయడం మా ప్రాధాన్యత. సమాజంలో ఉన్న వివక్షత నిర్మూలన మా లక్ష్యం. ఎదుక్కేవన కోసం ఖర్చు చేసేది వ్యయం కాదు పెట్టుబడి. ఇప్పుడున్న ఎదుక్కేవనలో క్యాబినెట్, స్కెల్ లేదు. దాన్ని మేం నెలకొల్పాం. 140 కోట్ల జనాభాలో ఎంతమంది మెడల్స్ వస్తున్నాయి? యంగ్ ఇండియా స్కాల్డ్ నుండి గోల్డ్ మెడల్స్ తెచ్చేలా కృషి చేస్తాం పేదరిక నిర్మూలన, నాణ్యమైన విద్య, యువతకు ఉపాధి అందించాలనే సంకల్పంతో ముందుకు వెళ్తున్నాం. పేదలకు సంక్షేమ ఫలాలు అందించాలన్నదే మా ఆకాంక్ష. కొందరికి పేదరికం ఎక్కర్డో

లాంటిది.. కానీ నాకు పేదరికం ఏంటో తెలుసు. నేను గ్రామీణ ప్రాంతం నుంచి ప్రభుత్వ పాఠశాలలో చదువుకుని వచ్చా. నాకు పేదలు, దళితలు, అధివానిలతో మంచి అనుబంధం ఉంది. పేదల కష్టాలు తెలిసినవాడిగా ప్రతి పేదవాడికి సంక్షేమం అందించాలన్నదే నా తపన.. .. విద్యార్థి దశలోనే కులవివక్షను నిర్మూలించేందుకు ఎస్సీ, ఎస్టీ, బీసీ, ఓసీ, మైనారిటీలకు ఒకే చోట విద్యను అందించేందుకు యంగ్ ఇండియా ఇంటిగ్రేటెడ్ స్కూల్స్ నిర్మిస్తున్నాం. ఇది మేం ఖర్చుగా భావించడంలేదు. ఇది తెలంగాణ భవిష్యత్ కు పెట్టుబడిగా భావిస్తున్నాం. నాణ్యమైన విద్య, స్కెల్డ్ లేకపోవడంతో నిరుద్యోగం పెరుగుతోంది అందుకే యువతలో వైపుణ్యం పెంపొందించేందుకు స్కెల్డ్ యూనివర్సిటీ ఏర్పాటు చేసుకున్నాం. ఒంటిపిక్క లక్ష్యంగా స్కెల్డ్ యూనివర్సిటీ ఏర్పాటు చేసుకుంటున్నాం. అట్టడుగు వర్గాల, పేదల అభివృద్ధి కోసమే ఈ తెలంగాణ రైజింగ్-2047 విజన్ డాక్యుమెంట్ అని రేవంత్ ప్రసంగించారు.

# సంపాదకీయం



## 'సాఫ్ట్ స్కీల్స్'.. ఏఐ యుగంలో విజయానికి ఇదే కీలకం

ఆర్టిఫిషియల్ ఇంటెలిజెన్స్ (ఏఐ) శరవేగంగా అన్ని రంగాల్లో తన ప్రభావాన్ని చూపుతున్న నేపథ్యంలో భవిష్యత్తులో ఉద్యోగాలు, విద్యార్థులు కొత్త నైపుణ్యాలను అలవర్చుకోవాల్సిన అవశ్యకత ఏర్పడింది. ఈ కీలక సమయంలో అమెజాన్ వెబ్ సర్వీసెస్ సీఈఓ మాట్ గార్మన్ యువతకు ఒక విలువైన సలహా ఇచ్చారు. భవిష్యత్తులో విజయానికి కేవలం సాంకేతిక (టెక్నికల్) జ్ఞానం మాత్రమే కాక సాఫ్ట్ స్కీల్స్ అత్యంత అవసరం అని నొక్కి చెప్పారు. గార్మన్ అభిప్రాయం ప్రకారం.. ఏఐ టెక్నాలజీ ఎంతగా అభివృద్ధి చెందినా.. మానవులకు మాత్రమే సొంతమైన కొన్ని సామర్థ్యాలను యంత్రాలు అనుకరించలేవు. అవేంటంటే.. క్రిటికల్ థింకింగ్.. క్లిష్టమైన సమస్యలను విశ్లేషించడం, లోతైన ఆలోచనతో సరైన నిర్ణయాలు తీసుకోవడం ఏఐతో సాధ్యం కాదు. అదాప్టిబిలిటీ అవసరం. మారుతున్న పరిస్థితులకు, కొత్త టెక్నాలజీలకు త్వరగా అలవాటు పడగల సామర్థ్యం అవసరం.. కమ్యూనికేషన్ స్కీల్స్ తప్పనిసరిగా ఉండాలి. తమ ఆలోచనలను స్పష్టంగా వ్యక్తపరచడం, ఇతరులతో సమర్థవంతంగా సంభాషించడం ముఖ్యం.. గార్మన్ ఇదే విషయాన్ని చెబుతూ “మానవుల ఆలోచనా సామర్థ్యం, క్రియేటివ్ ప్రాబ్లమ్ సాల్వింగ్, వివేకంతో కూడిన నిర్ణయాలు తీసుకునే నైపుణ్యం మాత్రం యంత్రాలు చేయలేవు.” అందుకే యువత ఏ విభాగంలో చదువుతున్నా, స్వతంత్రంగా ఆలోచించే సామర్థ్యాన్ని పెంపొందించుకోవాలని సూచించారు.

**మానవీయ నైపుణ్యాల ప్రాధాన్యత...**  
అనేక సంస్థలు తమ కస్టమర్లతో మానవీయంగా మాట్లాడగలిగే.. వారి భావనను పంచుకోగలిగే వ్యక్తులను కోరుకుంటాయి. ఏఐ యుగంలోనూ ఈ మానవీయ నైపుణ్యాలు అత్యంత ప్రాధాన్యం కలిగి ఉంటాయని అమెజాన్ వెబ్ సర్వీసెస్ సీఈఓ స్పష్టం చేశారు.

**జోహా కార్స్ కూడా అదే సూచన...**  
ఈ అభిప్రాయాన్ని జోహా కార్పొరేషన్ ఏఐ రీసెర్చ్ చీఫ్ రాంప్రకాశ్ రామమూర్తి కూడా బలపరిచారు. ఇంటర్నెట్ వచ్చినప్పుడు ఉద్యోగాల రూపురేఖలు మారినట్లే, ఇప్పుడు ఏఐ కారణంగానూ ఉద్యోగాల స్వరూపం మారుతుందని ఆయన పేర్కొన్నారు. అయినప్పటికీ రీసెనింగ్, క్రిటికల్ థింకింగ్ వంటి నైపుణ్యాలలో మానవులకే ఎప్పటికీ ఆధిక్యం ఉంటుందని తెలిపారు. మానవ మేధస్సు ఎల్లప్పుడూ కీలక పాత్ర పోషిస్తుందని ఆయన స్పష్టం చేశారు. ఏఐ సాంకేతికత అగ్రస్థానంలో ఉన్నప్పటికీ.. ఉద్యోగాలను భద్రపరచుకోవాలంటే టెక్నాలజీ నైపుణ్యాలకు తోడు మానవీయ నైపుణ్యాలు, లోతైన ఆలోచనా శక్తి, సమస్య పరిష్కార దృక్పథం అత్యంత అవసరం. భవిష్యత్తులో విజయవంతం కావాలనుకునే ప్రతి ఒక్కరూ ఈ 'సాఫ్ట్ స్కీల్స్'పై దృష్టి సారించడం తప్పనిసరి.

# బడిలో బిబిటీ పాఠాలు!



ఇంజనీరింగ్- బయోలాజికల్ సైన్స్, ఇంటర్మీడియట్ లా లా, వైమానిక శాస్త్రం ప్రాథమికాంశాలు, మానవ శాస్త్రాల పరిచయం అంశాల్లో శిక్షణ ఇస్తున్నారు. విద్యా సంవత్సరం ప్రారంభంలో రిజిస్ట్రేషన్లు చేసుకున్న పాఠశాలలు, కళాశాలకు ఈ అవకాశాన్ని కల్పిస్తున్నారు. ఎంపికైన విద్యార్థులకు ఐఐఐఐఐఐ వారు అందించే యునిట్ ఐఐఐఐ విద్యార్థులు వివిధ కోర్సుల్లో శిక్షణ కోసం రిజిస్ట్రేషన్లు చేసుకుంటున్నారు. ఒక్కో కోర్సుకు 2 నెలల పాటు ఆన్లైన్ తరగతులు నిర్వహిస్తుండగా, విద్యార్థులు వ్యక్తిగత ఐఐఐఐఐఐ కోర్సులకు సంబంధించిన విద్యా విషయాలు, వీడియోలను పొందుతారు. ప్రతి 15 రోజులకోసారి పీకెండ్ పరీక్షలు, తుదకు ఫైనల్ పరీక్ష ఉంటుంది. ఇందులో అర్హత సాధించిన వారికి ప్రథమప్రతాలు ఇస్తున్నారు. విద్యార్థులకు ఏమైనా సందేహాలుంటే ప్రతి గూగుల్ మీట్ ద్వారా ఐఐఐఐఐఐ అచార్యులు నివృత్తి చేస్తారు.

**ఈ కోర్సులతో ప్రయోజనం ఇలా..**  
డిజిటల్ నైపుణ్యాలు, లాజికల్ థింకింగ్ పెరుగుతుంది. ఉన్నత విద్యావకాశాలపై అవగాహన కలుగుతుంది. ఆధునిక సాంకేతికతపై పాఠశాల స్థాయిలోనే విద్యార్థులు పట్టు సాధిస్తున్నారు. తీరిక సమయంలో ఆన్లైన్ ద్వారా ఇంటి వద్దే తరగతులు వినే, చూసే మెసులుబాటు ఉండటంతో గ్రామీణ ప్రాంత విద్యార్థులు ఆసక్తి ప్రదర్శిస్తున్నారు.

కృత్రిమ మేధస్సు ఆసక్తి పెరిగింది  
డేటా సైన్స్- ఏఐ 8 వారాల కోర్సు పూర్తి చేసి మెరిట్ సర్టిఫికేట్ పొందారు. కొత్త విషయాలు తెలుసుకోవడమే కాదు చిన్న ప్రోగ్రామ్స్ చేయడం నేర్చుకున్నారు. కృత్రిమ మేధ భవిష్యత్తులో ఎరకంగా ఉపయోగపడుతుందనే దానిపై అవగాహన పెరిగింది. పి.సహస్ర, జడ్పీ ఉన్నత పాఠశాల, ఇల్లంతకుంట మార్కెట్పై అవగాహన  
డేటా సైన్స్- ఏఐ కోర్సులో చేరడం ద్వారా చాలా అంశాలు నేర్చుకున్నారు. సాంకేతిక పరిజ్ఞానంలో వచ్చే మార్పులపై అవగాహన కలిగింది. ఇంజనీరింగ్ కోర్సుల్లోని పలు అంశాలను ఇప్పుడే నేర్చుకునే అవకాశం దీని ద్వారా పొందారు. కె.డి.బి.వి.కె.మార్, జడ్పీ ఉన్నత పాఠశాల, గట్టబూతూర్

# బాల్యానికి భరోసా.. మెగేందల బాధ్యత



పెద్దపల్లి : తల్లి పాత్రికాలోనే కనుపాపలు మూసుకుంటున్నాయి. లోకం చూడకుండానే మృత్యు కాగిలి ముద్దాడుతోంది. మాతృత్వపు సుధురిమల రుచి చూడకుండానే కానరాని లోకాలకు చేరుకుంటున్నారని. ఏటికేటా పెరుగుతున్న నవజాతి శిశు మరణాలు తగ్గించేందుకు వైద్యారోగ్య శాఖ 'సంకల్ప' కార్యక్రమానికి శ్రీకారం చుట్టింది. రాష్ట్రంలో ప్రయోగాత్మకంగా ఆదిలాబాద్ జిల్లాలో అమలు చేయగా సత్ఫలితం రావడంతో మిగిలిన జిల్లాల్లో ప్రవేశపెట్టారు. దీని కోసం ఆసుపత్రుల్లో ప్రత్యేక నవజాతి శిశు కేంద్రాలను ఏర్పాటు చేసి చికిత్స అందిస్తున్నారు.

**నిరంతర పర్యవేక్షణ**  
జిల్లాలో నవజాతి శిశువు మరణాలు తగ్గించేందుకు పెద్దపల్లి, గోదావరిఖని సార్వజనిక ఆసుపత్రుల్లో ప్రత్యేక కేంద్రాలను ఏర్పాటు చేశారు. నిరంతరం పిల్లల వైద్యుల పర్యవేక్షణలో చికిత్స అందిస్తున్నారు. ఎలాంటి లక్షణాలు ఉన్నాయో తరచూ పరీక్షిస్తున్నారు. సంపూర్ణ ఆరోగ్యంగా తీసుకొచ్చేందుకు ప్రయత్నిస్తున్నారు. పుట్టిన వెంటనే పాలు పట్టించడం, తల్లి, తండ్రి ఒడిలోనే పాపను ఒదిగేలా చేస్తున్నారు. శిశువుల ఆరోగ్యాన్ని సాధారణ స్థితిలోకి తీసుకొస్తున్నారు. రెండేళ్ల గణంకాలు పరిశీలిస్తే కాస్త తగ్గుముఖం పట్టాయి.

**వివరాల సేకరణ**  
జిల్లాలో నవజాతి, శిశు మరణాల సంఖ్య తేల్చేందుకు వివరాలు సేకరిస్తున్నారు. ప్రభుత్వ, ప్రైవేటు ఆసుపత్రుల్లో ఏడాదిలో ఎన్ని మరణాలు నమోదయ్యాయి? వాటికి గల కారణాలు తెలుసుకుంటున్నారు. గ్రామాల్లో గర్భం దాల్చిన ప్రతి ఒక్కరికీ ఏఎన్ఎంలు, ఆశా కార్యకర్తలతో గర్భిణులు, బాలింతలకు చైతన్యం కల్పించనున్నారు. పౌష్టికాహారం తీసుకునేందుకు ప్రోత్సహించనున్నారు. ఏ ప్రాంతాల్లో అధికంగా మరణాలు ఉంటే వాటిపై ప్రత్యేక దృష్టి సారించనున్నారు. రెండేళ్లలో నవజాతి శిశు మరణాలు

2024-25	40
2025-26	13

శిశు మరణాలకు కారణాలివే..  
నెలలు నిండకముందే ప్రసవం  
తల్లి గర్భ సంచి వదులుగా ఉండటం  
రక్తహీనత, శరీర బలహీనత  
పాప బలపు తక్కువగా, శ్యాసకోశ సమస్యలు ఉండటం  
తల్లికి ఇన్ఫెక్షన్లు ఉండటం

# వడివడిగా భూసేకరణ ప్రక్రియ

కోర్టు : ఎల్లంపల్లి ఎత్తిపోతల ప్యాకేజీ-2లోని కలికోట సూరమ్మ జలాశయ కాలువల నిర్మాణం పనులు శరవేగంగా జరుగుతున్నాయి. కథలాపూర్, బీమారం, మేడిపల్లి, రుద్రంగి మండలాల్లోని దాదాపు 40 వేల ఎకరాలకు సాగు నీరందించే లక్ష్యంతో కథలాపూర్ మండలం కలికోట వద్ద 0.45 టీఎంసీల సామర్థ్యంతో జలాశయం నిర్మించారు. రూ.173.26 కోట్ల అంచనా వ్యయంతో చేపట్టిన ప్రాజెక్టులో ఇప్పటికే మత్తడి నిర్మాణం పూర్తి కాగా కట్ట, రివీట్మెంట్ తదితర పనులు కొనసాగుతున్నాయి. ప్రధాన కాలువలు, డిస్ట్రిబ్యూటరీలకు భూ సేకరణ కోసం నిధులు విడుదలయ్యాయి. అధికారులు రెండు గ్రామాల్లో సభలు నిర్వహించి రైతులకు అవగాహన కల్పించారు. పంచాయతీ ఎన్నికల ప్రక్రియ పూర్తయ్యాక పరిహారం చెల్లింపు పూర్తి కానుంది.



**13 గ్రామాలు.. 520 ఎకరాలు**  
జలాశయం కుడి, ఎడమ కాలువలను కథలాపూర్, బీమారం, మేడిపల్లి మండలాల్లోని 13 గ్రామాల మీదుగా నిర్మించనున్నారు. 19.40 కిలోమీటర్ల మేర మొత్తం 520.19 ఎకరాల భూమిని సేకరించనుండగా సర్వే ద్వారా హద్దులు నిర్ణయించారు.

ఎడమ కాలువ కింద కలికోటలో 48.31 ఎకరాలు, పోతారం 24.17, ఇప్పపల్లి 39.11, తాండ్రయాల 40.13 ఎకరాలు, పోసానిపేట 20.17, దుంపేట 27.32, చింతకుంట 24.33 ఎకరాలు కలిపి మొత్తం 225.34 ఎకరాలు ముంపునకు గురి కానుంది.

కుడి కాలువ కింద తాండ్రయాల 2.09 ఎకరాలు, అంబారిపేట 73.03, గంభీరపూర్ 50.05, గోవిందారం 104.09, బీమారం 22.18, మన్నేగూడెం 37.14, దమ్మనపేట 5.06 ఎకరాలు, 294.25 ఎకరాల భూమిని సేకరిస్తున్నారు.

**పది రోజుల్లో పరిహారం**  
కుడి, ఎడమ కాలువల భూసేకరణ కోసం రూ.80 కోట్లు అవసరం. ఇందులో భాగంగా ఏడాది కిందట ప్రభుత్వం రూ.10 కోట్లను విడుదల

చేసింది. ఇటీవల మరోమారు రూ.34.50 కోట్లు రాగా మొత్తం రూ.45 కోట్లు కలిపి భూసేకరణ కోసం ఇప్పటికే గ్రామాల్లో పరిహారం ధర నిర్ణయించి అవార్డు పాస్ చేస్తున్నారు. భూమి కోల్పోయిన రైతుల ఖాతాల్లో త్వరలోనే నగదు జమ కానుంది. రెండు, మూడు వారాల్లో మొత్తం 13 గ్రామాల్లో భూ సేకరణ పూర్తవుతుంది. ఈ నెల 1వ దినం వరకు కాలువల నిర్మాణ పనులు ప్రారంభించే అవకాశముంది. జివారెడ్డి, కోర్టుల అర్జివో

# కళాశాలను బతికిస్తున్నారు

మల్కాల: మల్కాల మండలకేంద్రంలోని ప్రభుత్వ జూనియర్ కళాశాలలో నాలుగేళ్ల కిందట విద్యార్థుల సంఖ్య 150. ఇందులో తరగతులకు హాజరయ్యేది మాత్రం 50 మందే. ప్రస్తుతం మొదటి సంవత్సరంలో 105 మంది, రెండో సంవత్సరంలో 115 మంది చదువుతున్నారు. ఈ మార్పు వెనక అధ్యాపకులు, ప్రిన్సిపల్ సమష్టి కృషి ఉంది. విద్యార్థుల సంఖ్య తగ్గకుండా, వారు నిత్యం కళాశాలకు హాజరయ్యేలా చూడటంతో పాటు నాణ్యమైన బోధన ఇందుకు దోహదపడింది.

**ఆకలి తీరుస్తూ.. అందగా నిలుస్తూ**  
దృశ్య, శ్రవణ విధానంలో బోధన చాలా కాలం గుర్తుండిపోతుందన్న ఆలోచనతో ప్రిన్సిపల్ శివరామకృష్ణ సొంత డబ్బుతో ప్రాజెక్టర్ను కొనుగోలు చేశారు. యూనివర్సల్ వీడియోలతో పాఠాలు బోధిస్తున్నారు. ఒక్కో అధ్యాపకుడు 15-20 మంది విద్యార్థులను దత్తత తీసుకొని ప్రతి రోజూ కళాశాలకు హాజరయ్యేలా చూస్తున్నారు. విద్యార్థుల గ్రెజుండర్, చదువులో పురోగతిపై ఎప్పటికప్పుడు తల్లిదండ్రులకు సమాచారం అందిస్తుంటారు.



తల్లిదండ్రులు లేని, పేద విద్యార్థుల చదువుకు మలబార్ గోల్డ్ సంస్థ అందించే ఆర్థిక సాయం కోసం అధ్యాపకులే స్వయంగా దరఖాస్తు చేస్తున్నారు. కళాశాల నుంచి రెండేళ్ల కిందట 42 మంది, గతేడాది 28 మంది విద్యార్థులు రూ.8 వేల నుంచి రూ.10 వేల ఆర్థిక సాయం పొందారు. ఈ సంవత్సరం 32 మంది దరఖాస్తు చేశారు. వార్షిక పరీక్షల సమయంలో దాతల సాయంతో కళాశాలలో మధ్యాహ్నం భోజనం అందిస్తున్నారు. దూర ప్రాంతాల నుంచి వచ్చే పేద విద్యార్థుల రవాణా ఖర్చులను అధ్యాపకులే సమకూరుస్తున్నారు. విద్యార్థులకు కివిడి అందించడానికి ముడి సామగ్రి సమకూర్చడానికి సత్యసాయి సేవా సమితి నిర్వాహకులు ముందుకొచ్చారు. పేరెంట్ టీచర్ సమావేశానికి అధ్యాపకులు స్వయంగా విద్యార్థుల ఇళ్లకు వెళ్లి తల్లిదండ్రులను ఆహ్వానిస్తున్నారు. పాఠాలు గుర్తుండిపోతున్నాయి ప్రాజెక్టర్ సాయంతో యూనివర్సల్ వీడియోల ద్వారా బోధించే పాఠాలు గుర్తుండిపోతున్నాయి. అధ్యాపకులు వివిధ రకాల బోధనా సామగ్రిని మాతోనే తయారు చేయడంతో సబ్జెక్టుపై మరింత అవగాహన పెరుగుతోంది. అధ్యాపకుల ఆర్థిక సాయంతో బిల్వంకాపూర్ నుంచి 6 కిలోమీటర్ల దూరంలోని కళాశాలకు వస్తున్నా గంగాభవాని, బైపీసీ రెండో సంవత్సరం విద్యార్థుల హాజరుపై ప్రత్యేక శ్రద్ధ ఒక్కో అధ్యాపకుడు 15 నుంచి 20 మంది చొప్పున దత్తత తీసుకున్నా. గ్రెజుండర్లో విద్యార్థుల తల్లిదండ్రులకు ఫోన్ చేస్తారు. కళాశాల జనావాసాలకు దూరంగా ఉండటంతో మధ్యాహ్నం భోజనానికి ఇళ్లకు వెళ్తుంటే సమయం వృథా అవుతోంది. సత్యసాయి సేవాసమితి నిర్వాహకులు కివిడి అందించడానికి ముందుకొచ్చారు. ఇటీవల మంజూరైన రూ.16 లక్షలతో అవసరమైన వసతులు కల్పిస్తారు. శివరామకృష్ణ, ప్రిన్సిపల్

# ఆటలకు చోటే.. పోటీలకు నిధులేవి?

జగిత్యాల : 'క్రీడల అభివృద్ధి లక్ష్యం, క్రీడలతోనే ఆరోగ్యం' ఇవన్నీ వివిధ వేదికలపై ప్రజాప్రతినిధులు, ఉన్నతాధికారులు చెప్పే మాటలు. కానీ క్రీడలనుంచి పరిశీలిస్తే మైదానాలు, క్రీడా సామగ్రి అంతంతే. నిధులు కేటాయింపు అలసత్వంతో ఆటలకుంటూ ఓ వీరియడ్ ఉంటుందనే విషయాన్ని విద్యార్థులు మరచిపోతున్నారు. దీంతో విద్యార్థుల్లో శారీరక, మానసిక ఆరోగ్యం అశించిన స్థాయిలో ఉండటం లేదు. చాలామందికి క్రీడల్లో ప్రవేశం లేకుండానే విద్యార్థి దశ ముగుస్తోంది. రాష్ట్రస్థాయిలో ప్రతిభ కనబరిచేందుకు అవకాశం కల్పించే ఉమ్మడి జిల్లా స్థాయి పోటీలకు ప్రభుత్వం నిధులు కేటాయించాలని క్రీడాకారులు అభ్యర్థిస్తున్నారు.



**బాలబాలికల విభాగాల్లో..**  
ఉమ్మడి జిల్లాలో ఖోఖో, కబడ్డీ, వాలీబాల్, బాస్కెట్బాల్, హాకీ, నెట్బాల్, సాఫ్ట్బాల్, యోగా, క్రీకెట్, అథ్లెటిక్స్ తదితర పోటీలపై ఆసక్తి ఉంది. దీంతో 14 ఏళ్లు, 17 ఏళ్లలోపు బాల, బాలికలకు పోటీలు నిర్వహిస్తున్నారు. ఇటీవల జగిత్యాల జిల్లాలో కథలాపూర్, మెట్టల్లో ఖోఖో.. లక్ష్మీపూర్లో బాస్కెట్బాల్ పోటీలు, రాజన్న నీరిసిల్లి జిల్లాలో కబడ్డీ, వాలీబాల్ పోటీలు నిర్వహించగా.. ఆసక్తి, ప్రాధాన్యత, ప్రాచుర్యం తదితర పరిస్థితులకుగుణంగా మండలాలను గుర్తించి ఉమ్మడి జిల్లా స్థాయి పోటీలు నిర్వహిస్తున్నారు. మిగిలిన చదరంగం, టెండ్కాయిట్, బ్యాడ్మింటన్, ఈత తదితర క్రీడలకు పెద్దగా పోటీ లేకపోవడంతో ఎంపికలతోనే సరిపెడుతున్నారు. మొత్తం 50 వరకు క్రీడాకారులందరూ.. ఉమ్మడి జిల్లాలో పోటీలు, ఎంపికలు చేపట్టే క్రీడల సంఖ్యను వేళ్ల మీద లెక్కపెట్టే పరిస్థితులుండటం గమనార్హం.

**దాతలు ముందుకొస్తేనే నిర్వహణ**  
జిల్లా స్థాయి పోటీలకు ప్రభుత్వం నుంచి ఎంతోకాంత నిధులు మంజూరవుతుండగా.. ఉమ్మడి జిల్లా స్థాయి పోటీలకు పైనే లేకుండా పోతుంది. వీటి నిర్వహణకు రూ.వేలల్లో నిధులు వెచ్చించాలి రావడంతో దాతలపై ఆధారపడడం తప్పనిసరిగా మారింది. ఇటీవల కథలాపూర్లో ఉమ్మడి జిల్లా స్థాయి 14, 17 ఏళ్లలోపు విభాగంలో బాల, బాలికలకు ఖోఖో పోటీలు నిర్వహిస్తూ ఒక్కో విభాగంలో నాలుగు జిల్లాల నుంచి 16 జట్లూ పాల్గొన్నాయి. 192 మంది క్రీడాకారులు, న్యాయ నిర్ణేతలు, పీడిలు, పీఈటీలు, నిర్వాహకులు కలిపి మొత్తం 250 మందికి భోజనం ఖర్చు రూ.20 వేలు అయింది. సమ దుస్తులు ఒక్కో దానికి రూ.300 చొప్పున రూ.60 వేలు, బహుమతులకు మరో రూ.5 వేలు, నిర్వహణ కోసం టెంట్లు, మైక్, తాగునీరు తదితరాలకు రూ.10 వేలు కలిపి సుమారు రూ.లక్ష వరకు వెచ్చించాలి వస్తోంది.

# కలుషిత ముప్పు.. కలగాలి కనువిప్పు

సూర్యాపేట : ప్రస్తుతం అకాల వర్షాలు కురుస్తుండటంతో చలికాలం వానాకాలాన్ని తలపిస్తోంది. పొద్దున ఎండ, సాయంత్రం వర్షం కురవడం.. వాతావరణంలో అనూహ్య మార్పులు చోటుచేసుకోవడంతో ప్రజలు జ్యూరాలబారిన పడుతున్నారు. ఈ నేపథ్యంలో అధికార యంత్రాంగం చర్యలు చేపట్టాలని అవసరం ఉంది. ప్రస్తుతం జిల్లాలో మిషన్ భగీరథ పథకంతో పాటు స్థానిక సంస్థల ద్వారా చాలా గ్రామాల్లో తాగునీటిని సరఫరా చేస్తున్నారు. జలాశయాలు, ట్యాంకులు, నల్లాల వద్ద నీటి సమూహాలను సేకరించి తప్పనిసరిగా పరీక్షలు చేయాల్సి ఉంది. నాణ్యత లోపించినట్లు నిర్ధారణ జరిగితే వెంటనే చర్యలు తీసుకోవాలి. గ్రామాల నుంచి నగరాల వరకు అనేక చోట్ల ప్రజల కోసం ఏర్పాటు చేసిన ప్రజా కుళాయిల నిర్వహణను గాఢీ పదిలేస్తున్నారు. నీటి నాణ్యత, పర్యవేక్షణ విషయాన్ని అధికారులు పూర్తిగా మరిచారన్న విమర్శలున్నాయి.

**తీసుకోవాల్సిన జాగ్రత్తలు**  
గ్రామ పంచాయతీ సంబంధిత సిబ్బందితో ఏటా నీటి నాణ్యత నిర్ధారణ పరీక్షలు చేయాల్సి. గ్రామీణ ప్రాంతాల్లో మిషన్ భగీరథ అధికారులు పరీక్షలు నిర్వహించాలి. నీటి ట్యాంకులను శుభ్రం చేయాలి. వివరాలు సమోదు చేయాలి. ఫిల్టర్ బెడ్రెలు, గృహాల వద్ద ఉండే నల్లాల నుంచి సమూహాల సేకరించాలి. మంచినీటిని సరఫరా చేసే పైపులకు లీకేజీ సమస్యలు ఉంటే తక్షణ మరమ్మత్తు చేపట్టాలి. ప్రతిరోజూ క్లోరిన్ కిట్ల ద్వారా నీటి పరీక్షలు నిర్వహించాలి. నీరు కలుషితం కాకుండా చర్యలు యాదగిరి, జిల్లా పంచాయతీ అధికారి గ్రామాల్లో నీరు కలుషితం కాకుండా చర్యలు తీసుకుంటున్నాం. ప్రణాళిక రూపొందించి స్థానిక నీటి వనరుల్లో పరీక్షలు చేయడం, ట్యాంకులను శుభ్రం చేయించడం, క్లోరినేషన్ వంటి ప్రక్రియ చేపట్టుతున్నాం. అన్ని పంచాయతీల్లో బ్లీచింగ్, ఇతర రసాయాలను సిద్ధంగా ఉంచాం. పైపులైన్లకు లీకేజీ ఏర్పడిన వెంటనే గ్రామపంచాయతీ, మిషన్ భగీరథ సిబ్బంది సమన్వయంతో మరమ్మత్తులు చేస్తున్నాం.

# శునకం వణికిస్తోంది..!

సూర్యాపేట : రోజురోజుకూ వీధి కుక్కలు పెరుగుతున్నాయి. వాటి సంతతి నియంత్రణపై సంబంధిత అధికారులు దృష్టిసారించడం లేదనే విమర్శలు వినిపిస్తున్నాయి. ఉమ్మడి నల్లొండ జిల్లాలో ఎక్కడో ఒకచోట వీటి బారినపడి బాధితులు చికిత్స పొందుతూనే ఉన్నారు. వీటి సంతతి పెరగకుండా చర్యలు చేపట్టాలని రెండేళ్ల క్రితం హైకోర్టు ఆదేశాలు జారీచేసింది. క్షేత్రస్థాయిలో అధికారులు నేటికీ సరైన చర్యలు చేపట్టడం లేదని ప్రజలు ఆవేదన వ్యక్తం చేస్తున్నారు. ఉమ్మడి నల్లొండ జిల్లాలోని పట్టణాలు, గ్రామాల్లో కుక్కకూటలు బాధితులు ఏటా పెరుగుతున్నారు. శునకాల నియంత్రణ విషయంలో అధికారులు ప్రణాళిక ప్రకారం వ్యవహరించక పోవడంతో నానాటికీ వీటి బారిన పడుతున్న వారు అధికమవుతున్నారు. ఈ ఏడాది జనవరి నుంచి సెప్టెంబరు వరకు 32,168 మంది శునకాల బారిన పడి గాయాలపాలయ్యారు. ఎవరూ మృత్యువాత పడలేదు. ఈ లెక్కన చూసుకుంటే నల్లొండ జిల్లాలో రోజుకు 55 మంది, సూర్యాపేట-57, యాదాద్రి జిల్లాలో 4 చొప్పున గాయపడుతున్నారు. చిన్నారుల నుంచి పుద్దులపై ఎక్కడో ఒకచోట వీధి కుక్కలు దాడులు చేస్తూనే ఉన్నాయి. ఈ ఏడాది ఇప్పటి వరకు సూర్యాపేట జిల్లాలో అధికంగా బాధితులు ఉన్నారు. వీధి కుక్కల నియంత్రణ విషయంలో చర్యలు చేపట్టాలని కోర్టులు ఆదేశాలు జారీ చేస్తున్నాయి. చాలాచోట్ల అమలు కావడం లేదు.



సంతతి పెరగకుండా శునకాలకు చికిత్స చేయాల్సి ఉండగా.. కొన్ని రోజులకే పరిమితమవుతోంది. కొన్ని శునకాలకు చికిత్స చేసే మిగతా వాటిని వదిలేస్తున్నారు. వీధుల్లో గుంపులుగా ఉంటున్న కుక్కలు ఒంటరిగా వెళుతున్న చిన్నారులపై దాడులు చేసి తీవ్రంగా గాయపరుస్తున్నాయి. ఈ కారణంగా చిన్నారులను ఒంటరిగా బయటకు పంపాలంటే వారి కుటుంబ సభ్యులు జంకాల్సిన పరిస్థితి నెలకొంది. మాంసం విక్రయదారులు ఇప్పారాజ్యంగా వ్యర్థాలను పడేయడంతో వాటిని తినేందుకు కుక్కలు రోడ్లపై గుంపులుగా చేరుతున్నాయి. ఆ మార్గంలో ద్విచక్ర వాహనదారులు వెళితే వెంటపడుతున్నాయి. వీటి బారిననుంచి రక్షించుకోవడం ప్రకారం వాహనాలు అదుపుతప్పి ఎంతోమంది గాయాలపాలైన ఘటనలు ఉన్నాయి. రాత్రి సమయంలో గుంపులుగా స్ట్రెయిన్ విహారం చేస్తున్న శునకాలు ఆ మార్గంలో ఎవరైనా వస్తే దాడులకు పాల్పడుతున్నాయి. రాత్రి సమయంలో వీధుల్లో ఒంటరిగా కాలినడకన వెళ్లలేని దుస్థితి నెలకొంటోందని ప్రజలు ఆవేదన వ్యక్తం చేస్తున్నారు. ఉన్నతాధికారుల ఆదేశాల మేరకు పట్టణాల్లో కుక్కల సంతతి పెరగకుండా చర్యలు తీసుకుంటామని పుర అధికారులుకు తెలిపారు.

# తేమ తగ్గితే బంగారమే..!

సూర్యాపేట : ఉమ్మడి నల్లొండ జిల్లాలో 7.82 లక్షల ఎకరాల్లో పత్తి సాగువుతుంది. ఎకరాకు 10 క్వింటాళ్ల చొప్పున 78.31 లక్షల క్వింటాళ్ల దిగుబడి వస్తుందని వ్యవసాయాధికారులు అంచనా వేస్తున్నారు. సీసీబి ద్వారా కొనుగోలు చేసేందుకు 41 జిన్నెగు మిల్లులను ఎంపిక చేశారు. నుంచి తెల్ల బంగారం కొనుగోలుకు అధికారులు ఏర్పాట్లు పూర్తి చేశారు. కపాస్ కిసాన్ యాప్ ద్వారా స్టాల్ బుకింగ్ చేసుకున్న రైతులే సీసీబికి విక్రయించాలి. యాప్ గురించి పత్తి రైతులకు రైతువేదికల్లో ఏకావోలు అవగాహన కల్పిస్తున్నారు. తేమను బట్టి ధర: 8శాతం కాకుండా 9, 10, 11, 12శాతం తేమ ఉంటే సీసీబి నిర్ణయించిన పింజ రకాలు, పొడవునుబట్టి ధర తగ్గుతూ వస్తుంది. పింజపొడవు (గింజ నుంచి పత్తిని వేరు చేసినప్పుడు వచ్చే దూది పొడవు) మైక్రోసీర్ (గింజ నుంచి లాగినప్పుడు కనిపించే పత్తి సాంద్రత) ప్రభుత్వం పత్తి కొనుగోలు సంబంధిత సేవలను పొందడానికి టోల్ ఫ్రీ నెంబరును అందుబాటులోకి తీసుకొచ్చింది. నందేవోలున్న రైతులు 1800 599 5779 నెంబరుకు ఫోన్ చేసి పరిష్కరించుకోవచ్చు. జిల్లాలో 9 సీసీబి పత్తి కొనుగోలు కేంద్రాల ప్రారంభిస్తున్నట్లు మార్కెటింగ్ శాఖ ఎడీ ఛాయాదేవి తెలిపారు. తిప్పర్తి మండలం రామలింగాలూడెం సత్యనారాయణ కాటన్ ఇండస్ట్రీ, చందూరు బాలాకేశ కాటన్ ఇండస్ట్రీ, చిట్టాల వరలక్ష్మి కాటన్ ప్రైవేట్ లిమిటెడ్, మాల్-ఎ శ్రీలక్ష్మి నరసింహ ఆగ్రి ఇండస్ట్రీ, మాల్-బి శివ గణేష్ ఇండస్ట్రీ ఇండస్ట్రీ, మల్లేపల్లి-ఎ శివ కాటన్ ఇండస్ట్రీ, మల్లేపల్లి-బి తిరుమల కాటన్ ఇండస్ట్రీ ప్రాసెసింగ్ మిల్, సకిలేకల్ శ్రీనాథ్ కాటన్ ఫైబర్, శాలిగారం డీఆర్ఆర్ కాటన్ మిల్లల్లో పత్తి కొనుగోలు జరుపుతారు.

# బడి జాగా.. అక్రమార్కుల పాగా



కొండగల్: గ్రామాల్లో ప్రభుత్వ పాఠశాల స్థలాలు కట్టాలకు గురవుతున్నాయి. చాలామంది ఆక్రమించి దర్జాగా ఇళ్లు నిర్మించుకుంటున్నారు. ప్రస్తుతం భూముల ధరలకు రెక్కలు రావడంతో ఇంతకుముందు జాగాలు దానం చేసిన వారు తిరిగి కట్టాలకు పాల్పడుతున్నారు. జిల్లాలో ఇలాంటి సంఘటనలు వెలుగులోకి వస్తున్నాయి. బదులకు ప్రహారీలు లేకపోవడంతో అక్రమార్కులకు అవకాశంగా మారిందని ఆయా పల్లె ప్రజలు అంటున్నారు. ప్రభుత్వం నిధులు విడుదల చేసి పాఠశాలలకు కొత్త భవనాలు నిర్మిస్తున్నా.. ప్రహారీల విషయం పట్టించుకోవడం లేదు. **ఆట స్థలాలు, అడనపు గడ్డుల్లకే ఇక్కట్లు..** విద్యార్థులకు చదువుతోపాటు ఆటలూ చాలా ముఖ్యం. అప్పుడే విద్యార్థులు ఆరోగ్యంగా ఉంటారు. ఆటలు ఆడుకోవేందుకు స్థలాల్లోకి విద్యార్థులు క్రీడలకు దూరమవుతున్నారు. గతంలో విద్యార్థుల సంఖ్య తక్కువగా ఉంటే ఒక్కో రెండు గదులు నిర్మించి వదిలేశారు. ప్రస్తుతం విద్యార్థుల సంఖ్య పెరగడంతో అడనపు గదులు అవసరమవుతున్నాయి. ప్రభుత్వం అడనపు గదులు నిర్మించాలనుకొన్నా.. సరైన స్థలాల్లోకి ఇబ్బందరులు తప్పడం లేదు. గతంలో నిర్మించినవి శిథిలావస్థకు చేరడంతో వాటిని కూల్చడానికి నిధులేవని పలు గ్రామాల ప్రజలు అంటున్నారు.

**అక్రమణలు ఇలా..** హుసేన్ పూర్ లో దాతలు పాఠశాల భవన నిర్మాణానికి 10 గుంటల భూమి కేటాయించారు. దాంట్లో గతంలో ఓ గది నిర్మించారు. తరవాత మరోటి కట్టారు. ముందుగా నిర్మించిన గది పూర్తిగా శిథిలావస్థకు చేరడంతో విద్యార్థులు ఇబ్బందులు పడుతున్నారు. ఉన్న ఒక్క గదిలో 48 మంది కూర్చోలేక తిప్పులు పడుతున్నారు. కొండర్ని వరండాలో కూర్చోబిడుతున్నారు. బడికి ప్రహారీ లేకపోవడంతో ఆవరణలో ఇప్పటికే కొందరు ఇళ్లు నిర్మించుకున్నారు. ప్యాలమద్దిలో ఊరికి కొంత దూరంలో దాతలు అర ఎకరం స్థలం దానమిచ్చారు. ప్రస్తుతం రెండు గదులున్నాయి. ప్రహారీ లేకపోవడంతో కొంత స్థలం కట్టాకు గురైంది. హస్సాబాద్ ఉన్నత పాఠశాలకు కేటాయించిన స్థలాన్ని చాలా మంది ఆక్రమించారు. దీంతో తాత్కాలికంగా చుట్టూ తీగలతో ప్రహారీ సిద్ధం చేశారు. కట్టా స్థలాలపై దృష్టి సారినా.. ప్రభుత్వ పాఠశాల స్థలాలపై ప్రత్యేక దృష్టి సారించి కట్టా నుంచి విడిపించేందుకు ప్రయత్నిస్తాం. కొన్ని బడుల స్థలాలు కట్టా అయినట్లు సమాచారం వచ్చింది. ఉన్నతాధికారుల దృష్టికి తీసుకెళ్లి సమస్యలు పరిష్కరిస్తాం. రాంరెడ్డి, ఎంకవో, కొండగల్

# మంజీరా.. అరకొర!

సంగారెడ్డి : ఇంటింటికీ శుద్ధి చేసిన నీటిని సరఫరా చేస్తున్నామని చెబుతున్నా.. క్షేత్రస్థాయిలో మరోలా ఉంది. జిల్లా కేంద్రానికి చేరువలోని కొండాపూర్ మండలం మల్కాపూర్ లో, కంది మండలం బేగంపేట తండా, ఎర్రనూర్ తండా, ఇలా అధికారికంగా 22 గ్రామాలకు నీటి సరఫరా నోచుకోవడం లేదు. ఎత్తుపల్లాలు, చివరి గ్రామాల్లో ఈ పరిస్థితి నెలకొంది. రూ.కోట్ల వ్యయంతో చేపట్టిన పనులు.. ప్రజలకు దాహం తీర్చడం లేదు. సరఫరా అయ్యే నీటిని శుద్ధి చేయడం లేదని పలుమార్లు కలెక్టర్లతో, పురపాలక కార్యాలయాల్లో ప్రజలు ఫిర్యాదులు చేస్తున్నారు. స్థానిక టోరు ద్వారా మిషన్ భగీరథ నీటిని ట్యాంకుల్లోకి ఎక్కించి కలుషితం చేస్తున్నారని ఆరోపణలున్నాయి. **బుస్సారెడ్డిపల్లి నుంచి సరఫరా..**

జిల్లాలో మిషన్ భగీరథ పథకం అమలులో భాగంగా మునిపల్లి మండలం బుస్సారెడ్డిపల్లి మంజీరా పరిధిలోని ఇన్ టెక్ వెల్ లో నీటిని శుద్ధి చేసి పైపులైన్ల ద్వారా సరఫరా చేస్తుంటారు. ప్రతి గ్రామంలో ప్రతి కుటుంబానికి 100 లీటర్లు, పురపాలక పరిధిలో 135 లీటర్ల చొప్పున అందిస్తున్నామని అధికారులు చెబుతున్నా ఆ దిశగా ఎక్కడ అమలు కావడం లేదని విమర్శిస్తున్నాయి. ఇదిలా ఉంటే పైపులైన్ల లీకేజీలు, మరమ్మత్తుల పేరిట నెలలో మూడు, నాలుగు రోజుల పాటు



అంతరాయం తలెత్తుతోంది. గ్రామాల్లో ప్రతి నెలలో 1, 11, 21 తేదీల్లో బ్లీచింగ్ పౌడర్ వేసి ట్యాంకులను పరిశుభ్రం చేసి సరఫరా చేయాలనే నిబంధనలు అమలుకు నోచుకోవడం లేదు. **జిల్లాలో మిషన్ భగీరథ పథకం లెక్కలిలా..**

- అవాస ప్రాంతాలు 854
- ప్రాజెక్టు విలువ రూ.523.65కోట్లు
- ఇప్పటి వరకు ఖర్చు చేసింది రూ.458.54 కోట్లు
- ట్యాంకులు 1423
- కుళాయి కనెక్షన్లు 2,27,382
- పైపులైన్ కిలో మీటర్లు 2849.78

# నిఘా నీడలో పోరు

సంగారెడ్డి : పంచాయతీ ఎన్నికలు సజావుగా సాగేందుకు జిల్లా యంత్రాంగం కట్టుదిట్టమైన భద్రతా చర్యలు చేపడుతోంది. ఎన్నికల సంఘం ఆదేశాల మేరకు ఈసారికి సమన్వయతీకం, అత్యంత సమన్వయతీకం, సున్నితమైన పోలింగ్ కేంద్రాలను గుర్తించారు. అక్కడ పోలింగ్ సరళిని నిరంతరం పర్యవేక్షించడానికి వెబ్ కాన్ఫింగ్ విధానం అమలుచేయనున్నారు.

**956 పోలింగ్ కేంద్రాల్లో..** జిల్లాలో మూడు విడతల్లో పల్లె పోరు సాగునుంది. పోలింగ్ సరళితో పాటు గౌడవలకు అవకాశం ఉన్న గ్రామాలను వెబ్ కాన్ఫింగ్ ప్రక్రియకు ఎంపిక చేశారు. ఇందుకోసం ఆయా గ్రామాల్లో ఆన్ లైన్ లో ఒక్క క్లిక్ కొడితే అక్కడ పోలింగ్ సరళి వీక్షించేలా నిర్ణయం తీసుకున్నారు. ఇప్పటికే జిల్లా కలెక్టర్ ఆమోదం ప్రకటించారు. జిల్లాలో మొత్తం 956 పోలింగ్ కేంద్రాల్లో (తొలి విడతలో 139, మలి దశలో 436, తుది ఘట్టంలో 351) వెబ్ కాన్ఫింగ్ చేసేలా యంత్రాంగం చర్యలు చేపడుతోంది.

ప్రజలు సహకరించాలి జానకిరెడ్డి, ఇన్ ఛార్జ్ డీపీఓ, సంగారెడ్డి ఎన్నికల సమయంలో అల్లర్లు, గొడవలు జరిగి గ్రామాలను ఇప్పటికే గుర్తించాం. అక్కడ పోలీసులు బందోబస్తు పర్యవేక్షిస్తారు. వెబ్ కాన్ఫింగ్ విధానం ద్వారా క్షణాల్లో పోలింగ్ సరళితో పాటు గౌడవలను సులభంగా తెలుసుకునేందుకు అవకాశం ఉంటుంది. జిల్లా ప్రజలు సహకరించాలి.

# పాదుల తవ్వకాల్లోనూ అక్రమం

వెల్పూరు: వెల్పూరు మండలం కంచినపల్లి పరిధి మానేపల్లి అడవిలో నాణీ చెట్ల చుట్టూ పాదులు శుభ్రం చేసి పాదులు తవ్వకంలోనూ అక్రమాలు చోటుచేసుకోవడం గమనిస్తారు. ఒక చెట్టు చుట్టూ సాయిల్ వర్గ్ చేసేందుకు అటవీ శాఖ రూ.9 ఇన్సుండగా కూలీలకు మాత్రం కేవలం రూ.5 చెల్లిస్తున్నారు. 30 హెక్టార్లలో.. కంచినపల్లి బీట్ పరిధిలో మూడేళ్ల క్రితం 30 హెక్టార్లలో మొత్తం 36 వేల ఎిగ్రమ జాతుల మొక్కలు నాశనం. వాటి సంగ్రహణకు మూడేళ్లు నిర్వహణ నిధులు మంజూరు చేస్తారు. ఇటీవల చివరి దశలో నిర్వహణ నిధులు మంజూరయ్యాయి. ప్రస్తుతం సుమారు 32 వేల చెట్లు ఉన్నాయి. ఒక అడుగు మేర..

ప్రతి చెట్టు చుట్టూ రెండు అడుగుల చుట్టుకొలతలో పాదులు శుభ్రం చేసి పాదులు తవ్వాలి. ఓ అడుగు మేర మట్టి తవ్వాలి. దీనివల్ల ప్రస్తుతం కురిసే మంచుతో తేమ అంది చెట్లు ఎప్పుగా పెరుగుతాయి. మానేపల్లి, మంగళవల్లి గ్రామాలకు చెందిన పలువురు కూలీలు సదరు పనులు చేశారు. రూ.4 తక్కువగా..

కూలీలకు ప్రతి చెట్టు చుట్టూ చేసే పనికి రూ.9 చెల్లించాలి. అయితే కేవలం రూ.5 ఇచ్చి చేతులు దులుపేసుకుంటున్నారు. ఇలా ప్రతి చెట్టుకు మిగిలిన రూ.4 ఏమయ్యాయో అధికారులే తెలియాలి. ప్రస్తుతం ఉన్న 32 వేల మొక్కలకు రూ.9 చొప్పున మొత్తం రూ.3.24 లక్షలు వెచ్చించాలి. కానీ కూలీలతో ఒప్పందం చేసుకొని తక్కువకు పని చేయిస్తున్నారు. చేతులకు గాయాలు.. చెర్ర భారతమ్మ కూలీ చెట్ల చుట్టూ పాదులు తీయడం వల్ల మా చేతులకు గాయాలు అవుతున్నాయి. కూలీ ఎక్కువ ఇవ్వాలని కోరినా ఎవరూ పట్టించుకోవడం లేదు. రూ.5 మాత్రమే చెల్లిస్తున్నారు. గుత్తేదారుడే బాధ్యత 30 హెక్టార్లలో చెట్ల చుట్టూ పాదులు తవ్వే పనులు (సాయిల్ వర్కింగ్) చేయిస్తున్నాము. మేము కూలీలను నియమించడానికి ప్రయత్నించగా, ఎవరూ ముందుకు రాలేదు. దీంతో గుత్తేదారుకు బాధ్యతలు అప్పగించాం. కూలీ తక్కువగా చెల్లించడం అతడిదే బాధ్యత. ఉన్నతాధికారుల దృష్టికి తీసుకెళ్తాం. భూపతి, అటవీ శాఖ సెక్షన్ అధికారి, మంగళవల్లి

# అసంపూర్తిగా.. ఆకర్షణీయం



కరీంనగర్ : కరీంనగర్ స్టార్లైన్ కార్పొరేషన్ లిమిటెడ్ అధ్యక్షులలో ఏడేళ్ల కిందట ప్రారంభించిన 'ఆకర్షణీయం' పనులు గడువు ముగియనుంది. సగరాభివృద్ధిలో భాగంగా 34 ప్రాజెక్టులు తీసుకున్నా రు. రహదారులు, వరద కాలువలు, ఫుట్ పాత్లు, కూడళ్ల సుందరీకరణ, పార్కులు, సోఫ్ట్ కాంప్లెక్స్, స్టేడియంలో పనులు, డ్రాఫ్టింగ్ సీగ్గుతు, ఉచిత వైఫై, డిజిటల్ తెరలు, స్మార్ట్ ఫోన్లు, 24 గంటల తాగునీటి సరఫరా వంటి పనులు పూర్తి చేసి వినియోగంలోకి తీసుకొచ్చారు. మధ్యలో వదిలేసిన పనులపై అధికారులు, గుత్తేదారు కన్వెన్షి చూడటం లేదు. **ఆ పనులను చేసేదెవరు?** కట్టారంపూర్ ప్రధాన రహదారిపై రెండు చోట్ల రోడ్డుతోపాటు మురుగుకాలువ నిర్మించాల్సి ఉంది. గౌతమినగర్లో స్టార్లైన్ కార్పొరేషన్ పనులు చేసేందుకు ఏర్పాటు చేసుకున్న పాయింట్ దగ్గర రోడ్డుతోపాటు మురుగునీరు వెళ్లేందుకు పనులు చేయకుండా వదిలేశారు. అంబేద్కర్ స్టేడియం నుంచి గణేశ్ నగర్ బైపాసురోడ్డులో ప్రధాన కాలువ నిర్మించగా మాజీ ఎమ్మెల్యే ఇంటికి ఎదురుగా కాలువ నిర్మించేందుకు సగం మేర పనులు చేసి అలాగే ఉంచారు. అశోక్ నగర్ చౌరస్తా నుంచి మాజీ ఎమ్మెల్యే బొమ్మ వెంకటన్న ఇంటివరకు వరద కాలువపై శ్రాబు వేయగా మిగతా కొద్ది భాగం సీసీ రోడ్డు వేయకుండా ఆపేశారు.

నిర్వహణ సమయంలో నిర్లక్ష్యం అభివృద్ధి పనులకు నిర్లక్ష్యం చే టెండర్ నిబంధనల ప్రకారం రెండేళ్లు నిర్వహణ గడువు ఉంటుంది. ఎక్కడా ఎలాంటి లోపాలు వచ్చినా మరమ్మత్తులు చేసిన తర్వాత బిల్లులు ఇవ్వాల్సి ఉంటుంది. అవేవి పరిశీలించకుండానే కమిషన్ కచ్చెట్ బిల్లులు మాత్రం చెల్లించారు. పలు చోట్ల బిల్లు వగిలాయి. ఎక్కడ పడితే అక్కడ రోడ్డు మధ్య పైపులైన్లు లీకయ్యాయి. స్టార్లైన్లపై వెలిగించకుండా, బిగించకుండా పతా లేకుండాపోయారు. స్టార్లైన్ లో ప్రాజెక్టులో పనులు త్వరగా వేగంగా జరుగుతాయని భావించిన సగరవాసులకు ఎప్పటిలాగే అవస్థలు తప్పడం లేదు. అసంపూర్తి పనులు వదిలేయగా, కొత్తగా వేసిన రోడ్లు కూడా లీకేజీల పేరుతో తవ్వేస్తున్నారు. ఇతర నిధులతో పూర్తి చేస్తాం స్టార్లైన్ లో ప్రాజెక్టులో జరుగుతున్న పనులు ఈనెల 31లోగా పూర్తి చేయాలి. మధ్యలో వదిలేసిన పనులన్నీ ఇతర నిధులు, సీఎంపి గ్రాంట్లతో పూర్తి చేయాలి. ప్రభుత్వ దేశాయ్, కమిషన్ లో, సగరపాలిక ప్రాజెక్టుల విలువ : రూ.937.14 కోట్లు మొత్తం పనులు : 46 పూర్తయినవి : 34 పూర్తయిన రోడ్లు : 36.15 కి.మీ వరదకాలువలు : 26.05 కి.మీ

# సగరవాసి చూపు.. భావినగరం వైపు



హైదరాబాద్: భారత్ పూర్వరీసెట్ తెలంగాణ గ్లోబల్ సమిట్-2025కి ఆతిథ్యం ఇచ్చేందుకు సర్వ సిద్ధమైంది. తుదిమెరుగులు దిద్దుకుంటోంది. హైదరాబాద్ దక్షిణ ప్రాంతమంతా సదస్సు కోసం చేస్తున్న ముమ్మర ఏర్పాట్లతో నందడి నెలకొంది. సోమవారం ప్రారంభమయ్యే ప్రతిష్టాత్మక సదస్సు కోసం రంగారెడ్డి జిల్లా మీర్జానాపేటలోని 100 ఎకరాల ప్రాంతాన్ని సుందరంగా ముస్తాబు చేశారు. డిజిటల్ హంగులదారు. హైదరాబాద్ లోని హెచ్ఐసీసీని తలదన్నేలా, స్టార్ హోటల్ ను మరిపించేలా ప్రధాన వేదిక, ఎగ్జిబిషన్ స్టాల్, ఇతర వేదికలు, ఆరుబయట ఏర్పాట్లు అదుర్తి అనేలా తీర్చిదిద్దారు. దేశ, విదేశీ ప్రతినిధులకు ఘనంగా

ఆహ్వానం పలికేందుకు తుక్కుగూడ ఓఆర్ఆర్ నుంచి పూర్వరీసెట్ వరకు స్వాగతతోరణాలు ఏర్పాటు చేశారు. శ్రీశైలం జాతీయ రహదారి మార్గంలో కందుకూరుకు రెండు కిలోమీటర్ల ముందే గూడూరు గేటు వద్ద ఎడమ వైపు వెళితే పూర్వరీసెట్ వస్తుంది. గూడూరు నుంచి పూర్వరీసెట్ వరకు రహదారికి ఇరువైపుల తెలంగాణ విజయ తెలిసేలా చేసిన ఏర్పాట్లు ఆకట్టుకుంటున్నాయి. ప్రాంతంలోకి అడుగుపెట్టగానే పచ్చదనం, వేలకొద్ది అలంకరణ మొక్కలతో భవిష్యత్తు సగరానికి అద్దం పడుతోంది. ఈ దృశ్యాలను కమలారా చూసేందుకు, తెలంగాణ దార్శనికతను దర్శించేందుకు ఇప్పుడు దారులన్నీ సదస్సు జరిగి ప్రాంతానికి భారాలు తీరాయి.



### తెలంగాణ ఆకాంక్షను కాంగ్రెస్ నెరవేర్చింది

హైదరాబాద్: ఆరు దశాబ్దాల తెలంగాణ ప్రజల ఆకాంక్షను కాంగ్రెస్ ప్రభుత్వం నెరవేర్చిందిని ముఖ్యమంత్రి రేవంత్ రెడ్డి అన్నారు. రాష్ట్ర వ్యాప్తంగా అన్ని కలెక్టరేట్లలో ఏర్పాటు చేసిన తెలంగాణ తల్లి విగ్రహాలను పూర్వ సీటిలోని గోబల్ సమితి ప్రాంగణం నుంచి సీఎం రేవంత్ రెడ్డి పర్యవేక్షణలో ప్రారంభించారు. రాష్ట్రంలోని 33 కలెక్టరేట్లలో రూ. 5.8 కోట్లతో తెలంగాణ తల్లి విగ్రహాలను ప్రభుత్వం ఏర్పాటు చేసింది. డిప్యూటీ సీఎం భట్టి విక్రమార్క రాష్ట్ర మంత్రులు ఈ కార్యక్రమంలో పాల్గొన్నారు. మొత్తం 18 అడుగుల ఎత్తుతో విగ్రహాల నిర్మాణం జరిగింది. ఈ సందర్భంగా సీఎం మాట్లాడుతూ... "తెలంగాణ తల్లి విగ్రహాల ఆవిష్కరణ జరగడం ఆనందంగా ఉంది. 2009లో ఇదే రోజు (డిసెంబర్ 9) తెలంగాణ ఏర్పాటు ప్రక్రియ ప్రారంభమైంది. 6 దశాబ్దాల ప్రజల ఆకాంక్షలను

కాంగ్రెస్ ప్రభుత్వం నెరవేర్చింది. ఏటా డిసెంబరు 9న తెలంగాణ తల్లి ఆవిష్కరణ ఉత్సవాలు నిర్వహిస్తున్నాం. తెలంగాణ తల్లిని తలుచుకుని పనులు మొదలు పెట్టేందుకే విగ్రహాలు ఆవిష్కరించాం. స్వరాష్ట్ర కల నిజమై... సంక్షేమం, అభివృద్ధిలో రాష్ట్రం నంబర్ వన్ గా రూపొందుతోంది. సోనియా గాంధీ ఎన్నో అడ్డంకులు అధిగమించి మరీ ప్రత్యేక రాష్ట్రం ఇచ్చారు. ప్రజల ఆకాంక్షను నెరవేర్చిన గొప్ప నాయకురాలు సోనియాగాంధీ జన్మదినం డిసెంబరు 9న కావడం మా అందరికీ సంతోషాన్ని కలిగించే పర్వదినం. ఏటా తెలంగాణ తల్లి ఆవిష్కరణ దినోత్సవాలతో పాటు, సోనియా గాంధీ జన్మదిన ఉత్సవాలను తెలంగాణ ప్రజలు నిర్వహించుకుంటారు. మా పథకాలు, కార్యక్రమాల్లో సోనియా, మన్మోహన్ స్ఫూర్తి కొనసాగుతోంది" అని రేవంత్ రెడ్డి అన్నారు.



### గోబల్ సమిటీ.. తెలంగాణకు భారీ పెట్టుబడులు

హైదరాబాద్, డిసెంబర్ 9: పూర్వ సీటిలో తెలంగాణ రైజింగ్ గోబల్ సమిటీ రెండో రోజు కొనసాగుతోంది. తెలంగాణలో పెట్టుబడులకు దేశ, విదేశాలకు చెందిన వివిధ కంపెనీలు ఆసక్తి చూపుతున్నాయి. గోబల్ సమిటీలో వివిధ కంపెనీల ప్రతినిధులతో పరస్పర సమావేశాలతో ముఖ్యమంత్రి రేవంత్ రెడ్డి బిజీబిజీగా ఉన్నారు. ముఖ్యమంత్రి సమక్షంలో తెలంగాణలో పెట్టుబడులకు పలు కంపెనీలు ఎంపికలను కుదుర్చుకుంటున్నాయి. సుమధుర గ్రూప్, టీసీసీఐ తెవాన్ గ్రూప్.. ప్రభుత్వంతో ఎంపికలను కుదుర్చుకున్నాయి. తాజా జీవిత మేనేజింగ్ డైరెక్టర్ శాలి భూపాల్, సుమధుర గ్రూప్ ప్రతినిధులు.. ముఖ్యమంత్రి రేవంత్ కలిసి ప్రభుత్వంతో ఎంపికలను కుదుర్చుకున్నారు. అలాగే సీఎం రేవంత్ కు ప్రెజ్డెంట్ గ్రూప్ సీఈఓ సురూష్ అనివేకే, అనలాగ్ ఏ ఐ ఓ ఓ ఓ ఓ ప్రతినిధులు, డ్రీమ్ వాలీ గోల్డ్ అండ్ రిసోర్స్ ప్రతినిధులు, సెంట్ కార్ప్ (సింగపూర్) ప్రతినిధులు, తల్వార్స్ గ్రూప్ ప్రతినిధులు కలిశారు. కాగా.. రెండో రోజు గోబల్ సమిటీ ఉదయం 10 గంటలకు మొదలైంది. ముఖ్యమంత్రి రేవంత్ రెడ్డి ఉదయమే గోబల్ సమిటీ ప్రాంగణానికి చేరుకున్నారు. ఈ సందర్భంగా రాష్ట్ర వ్యాప్తంగా అన్ని జిల్లా కేంద్రాల్లో తెలంగాణ తల్లి విగ్రహాలను పర్యవేక్షణలో ఏర్పాటు చేశారు. గత ఏడాది మొదటి సంవత్సరం పూర్తి అయిన సందర్భంగా రాష్ట్ర సచివాలయంలో తెలంగాణ తల్లి విగ్రహాన్ని సీఎం రేవంత్ ఆవిష్కరించిన విషయం తెలిసింది. అవే విగ్రహాలను అన్ని జిల్లా కలెక్టర్ కార్యాలయాల్లో ఏర్పాటు చేయాలని గతంలోనే ప్రభుత్వం జీవో తీసుకొచ్చింది. ఇందులో భాగంగా ఈరోజు అధికారికంగా అన్ని జిల్లా కేంద్రాల్లో తెలంగాణ తల్లి విగ్రహాలను సీఎం రేవంత్ పర్యవేక్షణలో ఆవిష్కరించారు.

### ఆసియాకు ఇన్వేషన్ క్యాపిటల్ గా తెలంగాణ: భట్టి విక్రమార్క



హైదరాబాద్: దేశ ఎకానమీ చరిత్రలోనే అత్యంత భారీ లక్ష్యాన్ని 2047 కోసం నిర్దేశించుకున్నామని, తెలంగాణను ఇన్వేషన్ క్యాపిటల్ గా తీర్చిదిద్దే లక్ష్యంతో ఉన్నట్లు ఉపముఖ్యమంత్రి మల్ల భట్టివిక్రమార్క తెలిపారు. తెలంగాణ రైజింగ్ గోబల్ సమిటీలో భాగంగా రెండో రోజు 3 ట్రిలియన్ డాలర్ ఎకానమీ లక్ష్యం కోసం మూలధనం, ఉత్పాదక పెంపు అంశంపై సెషన్ నిర్వహించారు. దీనిలో భట్టి

విక్రమార్కతో పాటు విజన్ డాక్యుమెంట్ లో కీలకపాత్ర పోషించిన ప్రొఫెసర్ ప్రసన్న తాంత్రి, ఐఎన్ బీ ఫ్యాకల్టీ అధిపతి, పారిశ్రామికవేత్త పరశురాం పాక, ఐఎన్ బీ అధికారి కృష్ణభాస్కర్ పాల్గొన్నారు. తెలంగాణ రైజింగ్ 2047 కేవలం డాక్యుమెంట్ కాదు, భవిష్యత్ కోసం తాము చేస్తున్న ప్రతిజ్ఞ అని ఉపముఖ్యమంత్రి అన్నారు. తెలంగాణ ఎకానమీ ప్రస్తుతం దాదాపు 185 బిలియన్ డాలర్ వరకు ఉందని చెప్పారు. ట్రి ట్రిలియన్ డాలర్ల చేరుకునేందుకు 22 ఏళ్లలో 16 రెట్లు పెరగవచ్చిన అవసరం ఉందని పేర్కొన్నారు. గుజరాత్, కర్ణాటక సహా దేశంలోని ఏ రాష్ట్రం కూడా అంత స్థాయిలో వృద్ధి చెందలేదని, దేశ ఎకానమీ చరిత్రలోనే అత్యంత వృద్ధి చెందనున్నట్లు పేర్కొన్నారు. కేవలం కష్టపడితేనే, మరిన్ని రోడ్లు.. భవనాలు కడితే మాత్రమే లక్ష్యాన్ని చేరుకోలేమని.. ఎకానమీ ప్రాథమిక సూత్రాలను మార్చాల్సిన అవసరం ఉందని అభిప్రాయపడ్డారు. క్యాపిటల్, ఇన్వేషన్ కలిపి ఉత్పాదకత పెంచడం ద్వారా మాత్రమే ఇది సాధ్యమని పేర్కొన్నారు. డీవీ టెక్, ఏఐ, క్యాంటమ్ కంప్యూటింగ్ లు ఇప్పుడు కీలక పాత్ర పోషిస్తున్న తరుణంలో తెలంగాణను ఆసియాకు ఇన్వేషన్ క్యాపిటల్ గా తీర్చిదిద్దుతున్నట్లు వివరించారు. క్యూర్, పూర్, రేరేతో ప్రాంతాల వారి ప్రణాళికతో విజన్ డాక్యుమెంట్ వస్తోందని చెప్పారు.

### తెలంగాణలో అద్భుతమైన క్రీడాపాలసీ తీసుకొచ్చాం: మంత్రి వాకిటి శ్రీహరి



హైదరాబాద్: "క్రీడాకారులూ.. మేముంటా మీపైనే ఆశలు పెట్టుకున్నాం. ఆటనే దైవంగా భావించి ఆడండి. ప్రపంచం మీ వైపు చూస్తోంది" అని తెలంగాణ క్రీడాశాఖ మంత్రి వాకిటి శ్రీహరి అన్నారు. తెలంగాణ ప్రభుత్వం అద్భుతమైన క్రీడా పాలసీ తీసుకువచ్చిందన్నారు.

తెలంగాణ రైజింగ్ గోబల్ సమిటీ -2047లో ఒలింపిక్ గోల్డ్ కెస్ట్ ప్యానెల్ డిస్కషన్ లో వాకిటి శ్రీహరి, మంత్రి అజారుద్దీన్ తో పాటు, క్రీడాకారులు పీవీ సింధు, గుత్తా జ్యూలీ, గోపీచంద్, అంబటి రాయుడు, అనిల్ కుంభే పాల్గొన్నారు. క్రీడాకారుల విజయానికి అనేక అంశాలు దోహదం చేస్తాయని పీవీ సింధు అన్నారు. మౌలిక వసతులు, కోచ్ లు చాలా కీలకమని చెప్పారు. ప్రతి దశలోనూ క్రీడాకారులకు ప్రోత్సాహం అవసరమన్నారు. మంత్రి మహమ్మద్ అజారుద్దీన్ మాట్లాడుతూ.. "తెలంగాణ నుంచి సైనా నెహ్రూల్, నిఖత్ జరీన్ వంటి అనేకమంది క్రీడాకారులు అంతర్జాతీయ స్థాయికి వెళ్లారు. గోపీచంద్ అకాడమీ నుంచి అనేకమంది వచ్చారు. క్రీడాభివృద్ధిలో మైదానాల పాత్ర చాలా కీలకం. ఫుట్ బాల్ ను కూడా రాష్ట్ర ప్రభుత్వం ప్రోత్సహిస్తోంది. పీవీ సింధు, సైనా నెహ్రూల్, గుత్తా జ్యూలీ మంచి పేరు తెచ్చుకున్నారు. క్రీడాకారులకు ఆర్థిక సమస్యలు లేకుండా చూడాలి. గతంలో కోచ్ ల కొరత ఎక్కువగా ఉండేది.. ఇప్పుడు దాన్ని అధిగమించాం" అని పేర్కొన్నారు.



హైదరాబాద్: ఇండిగో విమాన సర్వీసుల సంక్షోభం కొనసాగుతోంది. మంగళవారం శంషాబాద్ ఎయిర్పోర్టుకు రావాల్సిన 14, ఇక్కడి నుంచి వెళ్లాల్సిన 44 విమానాలు రద్దయ్యాయి. దీంతో ప్రయాణికులు ఇబ్బందులు పడుతున్నారు. విశాఖ నుంచి బెంగళూరు, హైదరాబాద్ కు వెళ్లే 6 ఇండిగో సర్వీసులను రద్దు చేశారు. ఇండిగో సంక్షోభం దృష్ట్యా ప్రయాణికులకు ప్రత్యామ్నాయ ఏర్పాట్లు చేశారు. పైన్ జెట్ విమానయాన సంస్థ దేశవ్యాప్తంగా వంద అదనపు విమానాలను అందుబాటులోకి తెచ్చింది. ప్రయాణికుల సౌకర్యార్థం రైల్వే, తెలంగాణ ఆర్టీసీ ప్రత్యేక సర్వీసులు నడుపుతోంది. ముంబయి, దిల్లీ, పుణె, హావ్డా నుంచి హైదరాబాద్ కు ప్రత్యేక రైళ్లు నడుపుతున్నారు. చెన్నై, బెంగళూరు, విజయవాడ, రాజమహేంద్రవరం, కాకినాడ, విశాఖతో పాటు ఇతర ప్రాంతాలకు ప్రత్యేక బస్సులను ఏర్పాటు చేశారు.



### 3 ట్రిలియన్ ఎకానమీలో టూరిజం పాత్ర కీలకం: మంత్రి జూపల్లి

హైదరాబాద్: దేశంలోనే తెలంగాణకు మంచి చారిత్రక వారసత్వం సంపద ఉందని మంత్రి జూపల్లి కృష్ణారావు అన్నారు. తెలంగాణ రైజింగ్ గోబల్ సమిటీలో నిర్వహించిన తెలంగాణ హిరణ్మయి, కల్చర్, పూర్వ రెడ్డి టూరిజం సెషన్ లో మంత్రి కొండా సురేఖతో కలిసి పాల్గొన్నారు. తెలంగాణ 3 ట్రిలియన్ డాలర్ ఎకానమీగా ఎదురాలంటే టూరిజం పాత్ర కీలకమన్న మంత్రి.. అందుకు జటివల తీసుకువచ్చిన టూరిజం పాలసీ 2025-30 ఉపయక్తంగా ఉంటుందన్నారు. మన చారిత్రక వారసత్వం గురించి తెలంగాణ పౌరులంతా తెలుసుకోవాలని విజ్ఞప్తి చేశారు. ఎకో టూరిజం సూత్రాధారంగా నిలుస్తుందని మంత్రి కొండా సురేఖ పేర్కొన్నారు. రాష్ట్ర విస్తీర్ణంలో 19 శాతం అడవులు ఉండడం, స్వచ్ఛానిద్దంగా తెలంగాణ ప్రకృతిరమణీయంగా ఉండటం మంచి పరమని అభివర్ణించారు. ఇలాంటి నేలపై ఉన్న దేవాలయాల కూడా మరింత అభివృద్ధికి నోచుకోవాలని తెలిపారు. అందుకోసం టూరిజం డిపార్ట్ మెంట్ తో కలిసి పనిచేస్తున్నట్లు వెల్లడించారు. అప్రమాబాద్ టైగర్ రిజర్వ్ లో ఫులు సంఖ్య 36కు పెరగడం హిందీ చరిత్ర విషయమన్నారు. దేవాలయాలను పునరుద్ధరిస్తామన్న మంత్రి.. వాటి పరిరక్షణ కేవలం పరిపాలన అంశం మాత్రమే కాదని, జీవ వైవిధ్య, ప్రజల సంస్కృతిని పరిరక్షించడమని తెలిపారు. ఈ కార్యక్రమంలో రామోజీ ఫిల్మ్ సిటీ వైస్ ప్రెసిడెంట్ ఏవీ రావు పాల్గొని మాట్లాడారు. ఆర్ఎస్సీ కోర్ సినిమా అని తెలిపారు. పర్యాటక ప్రాంతాల్లో సమగ్రాభివృద్ధి.. టూరిజాన్ని మరింత పెంచుతుందన్నారు. "తెలంగాణ జడూర్ ఆనా" మంచి క్యాపి నివాదంగా మారిందన్నారు. రామోజీ ఫిల్మ్ సిటీలో వాటర్ పార్క్ లాంటివి త్వరలో తీసుకురానున్నట్లు తెలిపారు. ఎకో టూరిజం, మెడికల్ టూరిజం, వెల్ నెస్ టూరిజంపై ప్రత్యేక దృష్టినివ్వాలని పేర్కొన్నారు.

### డిసెంబరు 9.. రాష్ట్ర ఏర్పాటుకు తొలి అడుగుపడిన రోజు: కేసీఆర్



హైదరాబాద్: తుది దశ తెలంగాణ ఉద్యమ ఫలితంగా రాష్ట్ర ఏర్పాటుకు తొలి అడుగుపడిన రోజు డిసెంబర్ 9 విజయ దినం అని భారత రాష్ట్ర సమితి కార్యనిర్వాహక అధ్యక్షుడు కేసీఆర్ పేర్కొన్నారు. విజయ దినం సందర్భంగా ఆయన ఎక్స్ ప్రెస్.. కేసీఆర్ డిక్ష విరమించిన ఘోటోలు పంచుకున్నారు. సబ్బంద వర్షాల పోరాటం, అమరుల త్యాగం, కేసీఆర్ నిరవధిక నిరాహార దీక్షతో దిల్లీ పీఠం వణికి తెలంగాణ రాష్ట్ర ఏర్పాటు ప్రక్రియను ప్రారంభిస్తున్నట్లు కేంద్ర ప్రభుత్వం ప్రకటించిన నేటికి 16 ఏళ్లు అని తెలిపారు. నవంబర్ 29న డిక్షా దినం లేకుంటే డిసెంబర్ 9 విజయ దినం లేదన్న ఆయన.. డిసెంబర్ 9 లేకుంటే జూన్ 2 లేదని అన్నారు.



### పూచర్ సిటీలో.. యంగ్ ఇండియా స్కీల్ యూనివర్సిటీ

హైదరాబాద్: భారీగా ఉద్యోగాలు వచ్చేలా పూచర్ సిటీని తీర్చిదిద్దుతామని మంత్రి శ్రీధర్ బాబు అన్నారు. నెట్ జీరో కార్బన్ సిటీగా అభివృద్ధి చేస్తామన్నారు. తెలంగాణ రైజింగ్ గోబల్ సమిటీలో నిర్వహించిన సెషన్ లో ఆయన మాట్లాడారు. హైదరాబాద్ కు నాలుగో స్కూర్ కియన్ (కేంద్రం)గా పూచర్ సిటీని అభివృద్ధి చేస్తామన్నారు. " 13,500 ఎకరాల్లో గ్రీన్ సిటీగా అభివృద్ధి చేస్తాం. పూచర్ సిటీని మెట్రో రైలుతో అనుసంధానిస్తాం. జాతీయ, అంతర్జాతీయ పెట్టుబడులకు అనుగుణంగా తీర్చిదిద్దతాం. జోన్ వారీగా విభజించి ప్రతి జోన్ ను విభిన్నంగా తీర్చిదిద్దతాం. ఏఐ సిటీ, హెల్త్ సిటీ, ఎంటర్ ప్రెన్యూమెంట్ డిస్ట్రిక్ట్, స్పోర్ట్ హబ్, దివ్య కేషన్ జోన్, ఎకో టూరిజం హబ్ ఉంటాయి. పూచర్ సిటీలో వర్చువల్ ఏర్పాటుకు పలు సంస్థలు ముందుకొచ్చాయి. త్వరలోనే యంగ్ ఇండియా స్కీల్ యూనివర్సిటీ ప్రారంభిస్తాం. జూపార్క్ ఏర్పాటుకు వంతారాతో ఇప్పటికే ఒప్పందం జరిగింది. 400 ఎకరాల్లో డేటా సెంటర్ సిటీ నిర్మాణం జరుగుతుంది" అని శ్రీధర్ బాబు వివరించారు.



### విజయ సభలో గోపీచంద్

### టీవీకే అభినేత విజయ సభలో గన్ కలకలం

తమిళ ఇండస్ట్రిలో స్టార్ హీరోలుగా ఒక వెలుగు వెలిగిన వాళ్లు తర్వాత రాజకీయాల్లోకి ఎంట్రి ఇచ్చి తమదైన మార్క్ చాటుకున్నారు. వారి బాటలోనే నడుస్తూ స్టార్ హీరో విజయ్ తమిళకన్ వెళ్లి కళగం పార్టీ స్థాపించిన విషయం తెలిసింది. ఇటీవల కర్నూల్ లో తొక్కినలాట జరిగిన తర్వాత, టీవీకే అభినేత విజయ్ ఈ రోజు (మంగళవారం) పుదుచ్చేరిలో తొలిసారిగా బహిరంగ సభలో పాల్గొన్నారు. ఈ సభా వేదిక వద్దకు ఓ వ్యక్తి తుపాకీతో రావడం గమనించిన పోలీసులు వెంటనే అతన్ని అదుపులోకి తీసుకున్నారు. ఆరెస్టు అయిన వ్యక్తి పేరు డేవిడ్ అని, తమిళనాడు శివగంగ్రి జిల్లా నివాసి అని తెలుస్తోంది. డేవిడ్ టీవీకే పార్టీ పుదుచ్చేరి జిల్లా కార్యదర్శి ప్రభు పర్ననల్ సెక్యూరిటీ గార్డ్ గా పనిచేస్తున్నాడు. మెటల్ డిటెక్టర్ గేట్ వద్ద రోటీన్ చెక్ చేస్తున్న సమయంలో పోలీసులు తుపాకీని కనుగొన్నారు. అతన్ని కస్టడీలోకి తీసుకుని దీని వెనుక ఏదైనా కుట్ర కోణం దాగి ఉందా అని విచారిస్తున్నారు. ఈ ఘటన తర్వాత పుదుచ్చేరి పోలీసు ఉన్నతాధికారులు అలర్ట్ అయ్యారు. విజయ్ నిర్వహించే సభా వేదిక వద్ద అదనపు పోలీస్ బలగాలను ఏర్పాటు చేశారు. ఎలాంటి అవాంఛనీయ సంఘటనలు జరగకుండా పూర్తి బందోబస్తు ఏర్పాటు చేసినట్లు సీనియర్ ఎస్పీ ఆర్.కల్వెనాన్ తెలిపారు. కాగా, పోలీసులు మొదట ఈ రోడ్ షోకి అనుమతి ఇవ్వలేదు. తర్వాత కఠిన షరతులతో అనుమతి లభించింది.